

Министерство внутренних дел Российской Федерации
Казанский юридический институт
Кафедра философии, политологии, социологии и психологии

Зарипов М.М.

Мантыйк

Уку-укыту методик пособиясе

Казан юридик институты курсантлары, тыңлаучылары һәм студентлары өчен

Казань 2011

Эчтәлек

Кереш сүз	4
1 лекция. Мانتыйкны фән буларак тасвирлау	6
2 лекция. Төшенчә	28
3 лекция. Фикер	52
4. лекция. Фикри нәтижә	72
5 лекция. Индуктив фикри нәтижә	84
6 лекция. Мانتыйкның төп кануннары	97
Йомгаклау сүзе	108

Кереш сүз

Һәрбер фәнне өйрәнүне башлаганчы, аның нәрсәне объект итеп алуын, төп үзенчәлекләр, башка фәннәр белән мөғаламәсен, кешеләргә нинди файда китергәнлеген ачыклау зарур. Мантийкны кеше уйларын тикшерүче фән дип аңлату, мөгаен, хакыйкәткә якин булыр. Әмма кеше уйларын тикшерү белән мантийктан тыш башка фәннәрнең шактые мәшгүль. Әйтик психология, педагогика, фәлсәфә, социология һәм башка күп фәннәр. Шулай булгач, мантийк башка фәннәрдән кайсы ягы белән аерылып тора соң дигән урынлы сорау туарга мөмкин. Шунысын да ассызыклап әйтергә кирәк: мантийк ул фәлсәфи фән, анын бер мөһим структур өлеше. Мантийк фәннең нигез салучыларның барысы да фәлсәфәчеләрдән.

Эш шунда ки, мантийк кешеләрнең бихисап уй фикерләренен эчтәлегенә аерым игътибар итмичә, иң беренче чиратта аларның нинди дә булса кануннарға буйсынуларын ачыкларга тырыша һәм шуннан чыгып һәрбер кешегә дә әлеге кануннарны аңларга, аларны максатчан рәвештә гамәли кулланып, дәрәс фикер өчен житди танып белү коралы тапшыра.

Әгәр дә уйлануларның барлык төрләрен дә алып тикшерсәк, аларның фәкәть өч төргә бүленүен күрербез: төшенчә, фикер һәм фикри нәтижә (алар турында алдагы сөйләшүдә тәфсилләбрәк аңлатырга тырышырбыз).

Уйлануларның төрләреннән тыш мантийк уйлануларның төп кануннарын өрәнүненә дә үзенң максаты итеп куя. Аларны дәрәс куллану шулай ук уйлануларның нәтижәле һәм эзлекле булуын тәмин итә һәм яглан нәтижәләргә килүдән коткара. Әлеге кануннар барлыгы дүртәү:

1. Тәңгәллек кануны.
2. Каршылыклылык кануны.
3. Өченченең мөмкин булмавы турындагы канун.
4. Тиешле дәрәжәдә дәлилләү кануны.

Шушы кануннарны бозу, үтәмәү төрле мантийгый ялгышларга китерә. Кайвакыт алар белә торып, махсус рәвештә үтәлми, ә кайвакыт кешеләр үзләре белмәстән, ихтыярсыз рәвештә бозалар.

Мантийкның гаять зур һәм гыйбрәтле тарихы бар. Борынгы Грециядә безнең эрага кадәр V гасырларда барлыкка килеп, бүгенге көнгә кадәр үзенә кешеләргә кирәклеге югалтмаган, хәтта киресенчә, фәнни танып белү алга киткән саен мантийкның әһәмияте артканнан арта.

Мантийк һәрбер югары белемле кешегә кирәк, чөнки ул үзенә фикерләренә башкалар аңларлык дәрәжәдә сөйләргә өйрәтә, аларның кузаллавына йогынты ясарга, уйлаганда ялгышларны киметергә, фикерләренә, карашларыңны якларга ярдәм итә.

Мантийк, мөстәкыйль гыйлем тармагы булса да, фәлсәфи фәннәрдән санала һәм фәлсәфәнең бер өлешен тәшкил итә. Барлык фәлсәфәчеләрдә диярлек мантийк фәннен шактый югары бәялиләр, аның үсешенә лаеклы өлеш кертәләр. Аерым алганда Аристотель, Фома Аквинский, Гегель һәм башка акыл ияләре мантийкны тирәнтен тикшерәләр, аның үсешенә үзләренә лаеклы өлешләрен кертәләр.

Юридик практикада да мантийк киң кулланыла. Танылган тикшерүчеләр, адвокатлар мантийкны яхшы белгәнә күрә зур уңышларга ирешкәннәрю.

1 лекция. Мантийкны фән буларак тасвирлау.

Мантийк – уйлаучылар алласы.

Л. Фейхтвангер

- 1. Мантийкның объекты – фикер.**
- 2. Мантийк фәнненең предметы.**
- 3. Формаль мантийкны өйрәнүнең әһәмияте.**
- 4. Мантийк фәнненең барлыкка килүе һәм үсеше.**

1. Мантийкның объекты – фикер.

Танып белү - гаять катлаулы күренеш. Ул беренче чиратта – процесс, ягъни вакыт ягыннан берникадәр сузылган, сузынқы. Тик бу тулы аңлату булмас, чөнки сузынқылыкны да аңлатырга кирәк, аның ике аспекты бар:

1. кешенең дөньяны танып белүе - өзлексез һәм мәңгелек.
2. аерым кешенең теге яки бу предметны, күренешне тәмам танып белү өчен билгеле вакыт кирәклеге күздә тоту.


Танып белү гади булмаган диалектик процесс, ягъни башка үзгәрешләр белән бәйле, һәрвакыт үзгәрештәге, үсештәге, эчке каршылыклы, вакыт вакыт кире чигенешле, яңадан элеккегә халәтенә кайтышлы, баскычтан баскычка күчешле процесс.

Кешенең танып белүе 2 баскыч уза:

1. тоелучан танып белү;
2. рациональ танып белү.

Тоелучан һәм акыл белән (рациональ) танып белүнең структурасы шактый катлаулы.

Тоелучан һәм рациональ танып белү структурасы.



Тоелучан, сиземләү әгъзалары ярдәмендә танып белү.

Танып белүнең башлангыч (беренче) баскычы – хисси, ягъни **тоелучан танып белү**. Асылы белән ул – психик характердагы үзенчәлекле танып белү. Бу баскыч һәм аның шәкелләре барлык жан ияләренә дә хас. Хайванның танып белүе әнә шул башлангыч баскыч белән тәмамлана. Тоелучан танып белү, баскыч буларак, үзе дә өч «басмадан» тора. Аларны «сизү», «зиһенгә алу» һәм «күзаллау» дип атыйлар.

1. Сизү– теге яки бу объектның сиземләү әгъзаларына турыдан-туры тәэсир итү нәтижәсендә әйбернең аерым үзенчәлекләрен чагылдырган образ. Ул түбәндәге формаларда чагыла: ишетү, күрү, тәм тою, ис тою, тире белән тою.

Ишетү – жан иясе колагының (яисә башка ишетү анализаторының) тавыш дулкыннарының тибрәнүләрен сизүе. Кеше үзенң колагы белән тавыш сигналларының параметрларын (көчән, тавыш тибрәнүләренң ешлығын) сизә. Тавыш колак рецепторы аркылы махсус биотокларга әверелелдереп ми кабыгының тиешле зонасына тапшырыла. Анда ул - катлаулы трансформация кичереп, үзенң мәгънәви гәүдәләнешен таба.

Кайбер хайваннарның (мәсәлән, дельфиннарның, ярканатның) һәм бөжәкләрнң ишетү органнары эхолокация формасындагы үзенчәлекләргә ия. Алар сигнал биреп торучы объектларның ераклыгын, шушы объектларның күләмен, формаларын тоярга мөмкинлек бирә.

Күрү – жан иясе күрү органы яктылык нурлары сибеп тора торган объекттан хәбәр (информация) ала. Күрү органы күз эчендәге челтәр пәрдәсеннән, аның фоторецепторларыннан, нерв күзәнәкләреннән тора. Алар ми ярымшары кабыгының тиешле зонасы белән бәйлә. Күзнң фоторецепторлары яктылык дулкыннары (квантлары) күәтен нерв сигналларына әверелдерә, алар ми ярымшарлары кабыгының тиешле зонасына тапшырылалар.

Тәм тою – кешенң телендә һәм авызының лайлалы ярысында урнашкан рецепторларга химик матдәләрнң йогынтысын сизүе. Сизүнң төп күренешләре – ачы, тозлы, баллы – авыздагы рецепторларга молекулалар комбинациясенң йогынтысын аңлата. Кешедә һәм кайбер хайваннарда баллы әйберләр тискәре реакция барлыкка китерәләр.

Ис тою – кеше һәм хайваннарның тиешле органнары аша төрле химик кушылмаларның үзенчәлекле сыйфатын (исен) сизүе. Исле матдәләр тиешле рецепторларга һава агышындагы төрле парлар рәвешендә ирешәләр. Исне тою рецепторы кеше һәм хайван борынының лайлалы ярысында урнашкан. Алар нерв күзәнәкләре аша минң тиешле зонасына, аларны анализлай торган үзәккә тапшырылалар.

Тире белән тою – кеше һәм хайван органнарының предметларның төрле сыйфатларын тире, шулай ук ирен һәм тел кебек, лайлалы ярылар

ярдәмендә сизүе. Тире белән тою процессының нигезен төрле рецепторларның тынычсызланучан сыйфатларын тәшкил итә. Кешенең тире белән тою сәләте төрле дәрәжәдә формалашкан. Алар тирә-юньнең төрле (механик, термик, авырттыру һ.б.) факторларын сиземлиләр. Кешенең теле һәм иреннәре генә түгел, кул бармаклары очларындагы, аяк табаннарында һәм бигрәк тә женси органнардагы нерв очлары тоюга аеруча сизгер, чөнки алар бу урыннарда күбрәк тупланганнар.

Тире белән сизү, сизүнең башка күренешләре кебек үк, төрле сыйфатларны төрле рецепторлар (нerv очлары) тарафыннан кабул итеп, аларны минең тиешле зонасына, анализлый торган үзәкләренә хәбәр итүдән гыйбарәт.

Гомумән сизүнең (ишетү, күрү һ.б.) төрләре барлык жан ияләренә дә хас. Аларның кайберләре (мәсәлән, ишетү, күрү, исне тою сәләтләре) аерым хайваннарда, кешеләр белән чагыштырганда, көчлерәк чагылалар. Кешедә алар чагыштырмача бик камил түгелләр. Әмма кешеләргә, тоелучан танып белүдән гайре, рациональ танып белү сәләте дә бирелгән. Һәм ул фәкать аң, гакыл иясе булган кешегә генә бирелгән дә.

2. Зиһенгә алу – тоелучан танып белүнең икенче басмасы. Зиһенгә алу дип кешенең сиземләү әгъзаларына турыдан туры тәэсир итү нәтижәсендә барлыкка килгән әйбернең бербөтен образын атыйлар.

Зиһенгә алу – шул ук сизү әгъзаларының актив эшчәнлегенә нигезендә барлыкка килә торган күренеш. Ләкин биредә зур бер аерма бар. Әгәр дә күрү, ишетү һәм башка шундый сизүләр аерым аерым башкарылалар икән, зиһенгә алыну шушы аерым сизүләрнең синтезы булып оеша. Зиһенгә алу танып белүче субъект өчен образ сыйфатында кабул ителә. Аңа берничә компоненттан торган күренеш характерлы. Мәсәлән, кеше алманы авызына капканда шушы предметның төрле сыйфатларын үзенең зиһененә бербөтен рәвештә ала (алма: катырак матдә дә, сусыл матдә дә, тәмле дә, карап торырга матур гына да, тешлэгән моментта шыкырдаулы тавыш та чыгара һ.б.).

Зиһенгә алу – барлык жан ияләренә дә хас күренеш. Ләкин хайван өчен зиһенгә алынган сыйфатларга бәя шуннан югарырак басмага, ягъни фикербасмасына күтәрелә алмый, чөнки хайванга тере материянең эволюция процессында ул сәләт бирелмәгән.

3. Күз алдына китерү – тоелучан танып белү баскычының өченче һәм аның иң югары басмасы. Аның конкрет чагылышлары шул ук сизү басмасының шәкелләренә кайтып кала (ишетү, күрү һ.б.). Аерма шунда ки, сизү һәм зиһенгә алу субъект белән объектның турыдан-туры контактына нигезләнгән булса, күзаллау алардан гайре башкарыла. Димәк, күз алдына китерү дип элек зиһенгә алынган әйберләрнең образларын әйбер шушы вакытта үзе кешенең сиземләү әгъзаларына турыдан туры тәэсир итмәгәндә дә хәтергә таянып элгә әйберләрне искә төшерүне атыйлар.

Күзаллауның чыганагы булып жан иясенең элек булган тәжрибәсе тора. Әгәр дә танып белүче субъект, теге яки бу предмет белән контактка кереп, үзенең сизү органнары белән шушы предметның теге яки бу сыйфатларын үзләштерә алган икән, аларны ул искә төшерә, күз алдына китерә дә ала. Бу сәләт кешегә генә түгел, шактый гына хайваннарда да хас. Мәсәлән, мәче ерак булмаган, «сузылып алырлык» жирдә (өстәл өстендә, киштәдә) ит барын аның исе буенча «төшенә», моны ул мырлавы, шушы ит яткан жир тирәсендә йөрүе белән белдерә. Әгәр дә шушы мәченең иткә, аның исенә бәйләнгән тәжрибәсе булмаса, ул аны таний алыр идеме? Әлбәттә юк. Фәкать моннан элек булган тәжрибә, конкрет әйткәндә, итнең тәмен белү хәтере генә, мәченең үзенә кирәкле булган әйбергә ымсынуын уята. Эт исә конкрет кешеләрнең аяк тавышларын исендә тоту аркасында кемнең үз ягына килүен аера ала. Шуннан чыгып, ул хужасы килә икән – бер реакция, чит кеше якынлашкан тәкъдирдә, икенче төрле реакция бирә.

Кешедә күз алдына китерү ике төрле югарылыкта чагыла. Берсе – рациональ танып белү югарылыгында. Кеше үзе укыган әсәрдәге сюжет сызыгын, андагы образларны күз алдына китерә ала. Аның күз алдында математик формулалар, катлаулы механизмнарның детальләре, аларның

бәйләнеше торырга мөмкин. Мондый күзаллаулар кешедә танып белүнең рациональ югарылыгында чагылалар.

Ләкин без тикшергән очракта сүз танып белүнең тоелучан югарылыгындагы чагылышлар турында барырга тиеш. Бу югарылык, әйтелгәнчә, хайваннарда да хас. Конкрет әйткәндә, күзаллау энә шул сизү басмасына характерлы шәкелләрдән генә тора. Әлбәттә, кеше танып белүдә бу шәкелләр «чиста» килеш кабул ителмиләр, алар котылгысыз рәвештә фикер белән сугарылган булалар. Ләкин, шул ук вакытта, фәнни өйрәнү максаты белән һәм шартлы рәвештә аларны «кисеп алып» карау да мөмкин. Һәм әлеге очракта нәкъ шушы ысул күздә тотыла.

Өйтергә кирәк, кайбер хезмәтләрдә бу нәрсә бик искә алынмый. Сизү югарылыгындагы күз алдына китерү кешенең рациональ фикер югарылыгындагы күз алдына китерүе белән алмаштырыла. Бу исә тоелучан танып белүне өйрәнүгә буталчылык кертә, аның асылын һәм характерлы сыйфатларын үзләштерүгә комачаулый.

Кеше, акыл иясе буларак, чынбарлыкны үз аңында үзенчәлекле рәвештә чагылдыра, табигать, жәмгыять һәм үзе турында гыйлем жыйя. Табылган гыйлемнәр үзләре генә мөстәкыйль кыйммәткә ия була алмыйлар. Гыйлем кешегә дөньяга яраклашырга мөмкинлек биргәндә, аңа үз эшчәнлеген нәтижәле оештырырга ярдәм иткәндә генә әһәмияткә ия. Нәкъ менә шуңа күрә дә инде кешегә иң беренче чиратта теләсә нинди гыйлем түгел, ә бәлки әйләнә тирәнә дәрәжә чагылдыра торган, аңа ярдәм итә торган белем кирәк. Хакикий гыйлем дип чынбарлыкның күренешләрен һәм үзгәрешләрен кеше аңында адекват рәвештә чагылдыручы гыйлемне атыйбыз.

Кайбер гыйлемнәрнең хакикий икәнлегенә безнең һич тә шигебез юк дип өйтергә була. Шулар исәбенә, мәсәлән, әйберләрнең безгә турыдан туры тәэсире нәтижәсәндә барлыкка килгән образлар (әйтик бүгенге көннең жылы, кояшлы булуы). Бу очракта шушы юл белән алынган мәгълүмәтнең дәрәжә булуына ышанабыз, чөнки сиземләү әгъзалары бу очракта дәрәжә, бүгенге

һава торышын адекват чагылдыра, өстәмә рәвештә дәлилләр китерүнең кирәклегә юк.

Ләкин барлык гыйлемнәрнең дә дәрәсләген турыдан туры дәлилләп булмый. Әйтик кешелек жәмгыятенең ничек барлыкка килүе мәсьәләсен алыык. Бу очракта сиземләү әгъзалары эшчәнлегә бернинди дә мәгълүмәт бирә алмыйлар. Шунлыктан мантийгый танып белү, эзлекле фикер зарурлығы килеп туа.

Фикер дип кешеләргә генә хас булган, субъект тарафыннан әйберләрнең һәм күренешләрнең төп сыйфатларын, узара элементләрен максатчан, гомумиләштерелгән рәвештә чынбарлыкны психик чагылдыруның иң югары шәкелен атыйлар. Фикергә шулай ук вакыйгаларны һәм гамәлләрне фаразлау, алдан күрү, ижади яктан яңа идеяләр барлыкка китерү сәләте дә керә.

Кешеләр, моңа кадәр тупланган гыйлемгә таянып һәм фикерне файдаланып табигать, жәмгыять, танып белү кануннарын ачалар, күренешләрнең асылына үтеп керәләр, алар арасындагы закончалыкларны билгелиләр. Акыл, фикер ярдәмендә безне чорнап алган чынбарлыкның сиземләү әгъзалары тарафыннан танып белеп булмый торган яклары ачыла. Моннан тыш, без үзебез шәһит булмаган вакыйгаларны өйрәнү мөмкинлегә дә ачыла. Әйтик, жинаять кылынган урында аяк эзе табылган кешенең йортында урланган әйберләрнең бер өлеше табылса, тикшерүче әлегә затның шушы жинаятькә катнашкан булуы турында нәтижәгә килә ала (тикшерүче үзе әлегә жинаятькә кагылышлы күренешләрне күрмәсә дә). Икенче төрле әйткәндә, танып белү читтән торып башкарыла.

Шунысын да әйтеп китү мөһим: гамәлдәге танып белү процессында танып белү әгъзалары эшчәнлегә һәм фикер бер берсеннән аерылгысыз. Фикернең тагын бер гаять зур үзенчәлегә бар. Ул әйләнә тирә чынбарлыктан, матди дөньядан килеп чыга һәм кешенең баш мие эшчәнлегә нәтижәсә дә. Безнең аңыбызда, аның эчтәлегендә безнең үзебезне чолгап алган дөньяда булмаган бернәрсә дә юк. Хәтта беренче карашка дөньяга

бернинди дә катнашы булмаган фантастик уйдырмалар да (Су анасы, Шүрәле һ.б.) чынбарлактагы күренешләрне үзгәртү нәтижәсендә генә барлыкка килгәннәр.

Димәк, реаль әйберләрнең тәртибе, үзара элементларе бездә барлыкка килә торган уй фикерләрнең эчтәлеген, тәртибен һәм элементларен билгели булып чыга. Уйлар һәм фикерләр дә, аларның эшчәнлеген объектив закончалыкларга буйсыналар, аларны кешеләр, теләсәләр дә үзгәртә алмыйлар, мәжбүри буйсынырга тиешләр.

Фикер, барлыкка буйсынса да, билгеле бер дәрәжәдә мөстәкыйльлеккә ия. Бу фикернең тагын бер үзенчәлеген. Дөрөс, аның бу сыйфаты уңай яисә тискәре юнәлештә булырга мөмкин. Мәсәлән, фикернең ижади булуы, аның бүгенге көн белән генә бәйлә булмыйча киләчәккә фаразлауга омтылуы, кешеләрнең бер берсен аңларга тырышуы, әлбәттә, уңай тасвирлана. Ләкин шуның белән бергә фикер кайчагында шулкадәр мөстәкыйльлеккә ирешә, ул чынбарлык белән элементкә бөтенләй югалта һәм ахыргы чиктә дөньяны дөрөс чагылдырудан туктый.

Фикернең чагыштырмача мөстәкыйльлеген аның үзенә танып белү объекты булуында да. Фикер танып белү коралы гына түгел, танып белүнең объекты да икән. Фикер кеше тарафыннан башка физик әйберләр кебек үк өйрәнелә. Инде әйтеп үтелгәнчә, фикер ярдәмендә танып белү тирәнрәк, киңрәк һәм нәтижелерәк башкарыла. Ләкин моңа ирешү өчен кеше үзе дөрөс фикер йөртсә тиеш. Нәкъ менә дөрөс фикернең үзен, аның нигезларын, кагыйдәларын, кануннарын мантийк өйрәнә дә инде.

Фикер – өзлексез процесс. Ягъни бер генә мизгелдән генә торган акт түгел. Кеше уйламыйча тора алмый. Хәтта берәү: «Әйдә, бер нәрсә турында да уйламыйм әле», - дигәндә дә шушы вакытта ул нәкъ шушы «уйламау» турында уйлый. Кешенең миенә һәрдаим ниндидер процесс кичереп яши. Хәтта кешенең төш күрүе дә аның миенең һаман «эштә булып торганлыгын» исбатлый. Кеше миенең даими рәвештә хәрәкәттә яшәве аның ике төрле – матди һәм идеаль – процесста булганлыгын күрсәтә.

Беренчедән, кешенең мие, образлы итеп әйткәндә, гигант күләмдәге биохимик комбинат. Анда ниндидер молекулалар кушыла, ниндиләредер тарала тора. Белгечләрнең әйтүләренә караганда, һәртөрле фикернең яки хиснең үзенә күрә химиясә бар (шатлыкның материалъ эчтәлегә «бер химия», кайгының материалъ эчтәлегә – «башка химия», интеллектуаль уйлануның – тагын «бер төрле химия» һ. б.). Шуның өстенә – уйлану, хисләнү, эмоцияләр кичерү, асылда, күпмедер егәрлектәге бушану актлары булганлыктан – минең эшчәнлек итү процессында электр характерындагы сыйфат та урын ала. Димәк, кеше мие эшчәнлегенең матди ягын аерып алганда, анда биоэлектрхимик процесслар барганлыгы хақында әйтергә туры килә.

Ләкин фикер ул бит, әйтеп үтелгәнчә, идеаль процесс та. Ничек соң әле фикер процессындагы шушы матди (биоэлектрхимик) процесслар идеаль характердагы күренешләргә әвереләләр? Бу сорауга бүгенге фән төгәл генә җавап бирә алмый әле.

Фикер һәм тел. Кешенең фикерләве, идеаль күренеш буларак, үзенә «матди» гәүдәләнешен кешенең сөйләм телендә таба. Сөйләм теле кешеләргә предметларны, күренешләргә билгеле бер сүзләр белән атарга һәм үзара аралашырга мөмкинлек бирә.

Сөйләм теле һичкем тарафыннан да «уйлап чыгарылмый», ул кешеләрнең объектив ихтыяҗына җавап булып, стихияле рәвештә үзеннән-үзе туа.

Тел – аңлаешлы итеп әйтелә торган тавыш билгеләренең системасы. Ул – кешеләрнең дөньядагы предметлар һәм күренешләр турындагы белемнәрен башкаларга җиткерү ысулы. Тел фикер белән тыгыз бәйләнештә. Кешенең фикер вазифасында хезмәт зур роль уйный торган фактор булып тора, ул хезмәттән башка туа да, яши дә алмый.

Тел һәм фикер бердәмлек барлыкка китерәләр. Бу бердәмлек үз эченә ике төп аспектны ала:

А) генетик – телнең барлыкка килүе фикернең барлыкка килүе белән бәйләнгән, һәм киресенчә;

Б) функциональ – бу күзлектән карасак, тел һәм фикер хәзерге хәләтләрендә бердәмлекне хасил итәләр, һәм бер-берсенә үсүенә йогынты ясыйлар.

Әмма тел һәм фикер төзелешләрендә аерымлык та бар. Фикернең төп берәмлекләре – төшенчәләр, фикерләр һәм фикри нәтижәләр. Телнең төп берәмлекләре – фонема, морфема, лексика, жөмлә һ. б. Фикер – объектив чынбарлыкны чагылдыручы процесс. Тел, үз чиратында, алган белемне ныгыта һәм фикер ачыклаган белемне ассызыклай. Ул аны махсус эшлэнгән чаралар ярдәмендә башкара. Нәтижәдә тел формаларында предметның чынбарлык характеристикалары адекват чагылышы таба.

Тел һәм фикер, каршылыклы бердәмлектә булып, бер-берсенә тәэсир итәләр. Бер яктан, фикер телгә тәэсир итә. Бу түбәндәгечә башкарыла:

- фикер тел өчен эчтәлекке нигез булып хезмәт итә;
- фикер тел чараларын куллануны контрольдә тотат;
- фикер байлыгы тел байлыгына китерә;
- фикер тел мәдәниятенә дәрәжәсен билгели.

Икенче яктан, тел дә үз чиратында фикергә тәэсир итә:

- тел фикер берәмлекләрен формалаштыру чарасы булып тора;
- тел – башка кешеләрдә фикерләр тудыра алуы чара. Бер кешенә фикер башка кешеләргә дә аңлаешлы була;
- тел кешегә үзенә фикерләре белән идарә итәргә мөмкинлек бирә.

Шулай итеп, фикер һәм тел бердәм булып торалар, аларның төрле аерымлыklары бар һәм алар бер-берсенә тәэсир итәләр. Фикер өчен тел ни дәрәжәдә кирәк булса, тел өчен дә фикер шул ук дәрәжәдә кирәк.

Фикер чаралары һәм формалары сөйләм чаралары ярдәмендә генә анализлана алалар. Фикернең гомуми структуралары һәм тел чагылышының структуралы арасында тыгыз бәйләнеш урнашкан. Һәрбер фикер структурасына аерым тел структурасы адекват, һәм киресенчә.

Мантыйкның нәрсәне өйрәнгәнлеген ачыклана төште. Фикернең төп үзенчәлеген булып аның идеаль хәләттә яшәве. Беренче карашка матди һәм

идеаль эйберләр арасындагы аерымлык күзгә ташланып тора кебек. Урыс фәлсәфәчесе А.Ф. Лосев аңлатканча, матди, чын таякны чистартырга, шомартырга хәтта бөтенләй яндырып юкка да чыгарырга була. Ә менә таяк идеясен шомартып та, сындырып та, яндырып та булмый. Матди эйберләрне сиземләү, тою, күрү мөмкинлегенә бар, иделә эйберләр белән андый гамәлләр кылу мөмкинлегенә юк. Шулай булса да фикернең барлыгына, аны эшчәнлегенә без ышанмыйча булдыра алмыйбыз.

2. Мантийк фәненең предметы.

Мантийк фәне иң беренче чиратта абстракт уйлау белән кызыксына. **Абстракт уйлау** - чынбарлыкның асылына, закончалыкларына үтеп керергә мөмкинлек бирүче, дөньяны әүвәле тәғлимәти яктан ижади рәвештә үзгәртеп, аннары тормышка ашырырга мөмкинлек бирүче, объектив дөньяны төшенчәләр, фикерләр, фикри нәтижәләр, гипотезалар, тәғлимәтьләр аша рациональ чагылдыручы ул.

Төрле эчтәлектәге уйларны узара чагыштырып караганда, алар арасында ниндидер уртаклык барлыгын чамаларга мөмкин. Әлеге уртаклык уйларның эчтәлегенә белән түгел, ә бәлки аларның төзелеше, схемасы белән бәйле. Эчтәлегенә буенча бихисап уйлар рәвешләреннән чыгып аз сандагы типик төркемнәргә бүленә. Эш шунда ки, кеше уйлары ничек кенә эчтәлегенә белән бер берсеннән аерылмасын, аларның башкалар тарафыннан аңларлык булуы зарур. Шулай булмаса, кешеләр бер берсен аңлай алмаслар иде. Шунлыктан кеше уйлары билгеле бер рәвештә булырга тиеш. Әйтик, аерым әйберләр абстракт уйлауда һәрвакыт үз эченә мөһим сыйфатларны алган төшенчә аша чагылыш таба. Ә менә фикердә исә әйбер һәм аның үзенчәлекләре арасындагы элементлар ачыклана.

Мисал өчен эчтәлегенә буенча бер берсеннән аерылган ике фикерне алайык. “Кайбер студентлар мантийкны яхшы белә” һәм “Кайбер кешеләр жинаять кылалар”. Күренгәнчә, әлеге ике жөмлә арасында эчтәлегенә буенча бернинди дә уртаклык юк. Эчтәлегенә буенча шушы төрле фикерләргә билгеле бер символлар белән алыштырып карыйк.

Әйтик, нәрсә турында уйланылган төшенчәгә S хәрефенә белән, ә S ның сыйфатын, билгесен чагылдыручы төшенчәгә P хәрефенә белән билгелик. Нәтижәдә алда китерелгән ике жөмлә дә бер үк рәвешенә алачаклар:

“Кайбер S – P”

Бу нәкъ менә әлеге эчтәлегенә буенча ике фикернең мантийгый рәвешенә бер төрле була алганлыгын күрсәтүче мисал.

Шулай итеп, уйның элементлары арасындагы элемтэләрнең оешу ысулы, аның төзелеше аркасында фикри эчтәлек яши һәм чынбарлыкны чагылдыра, ягъни, мантыйгый рәвешне, абстракт уйлауның формасын тәшкил итә.

Әлбәттә, реаль уйлау барышында фикернең эчтәлегенә һәм рәвешенә аерылгысыз бәйләнгәннәр: эчтәлексез рәвеш була алмаган кебек, эчтәлек тә рәвешсез яши алмый.

Мантыйгый күзлектән караганда, уй-фикернең эчтәлегенә түгел, ә күбрәк аның рәвешенә игътибар ителә. Мантыйк фәненең төп бурычларының берсе булып мантыйгый рәвешләрне аларның эчтәлегеннән аерып махсус өйрәнү тора, шуңа күрә дә мантыйкны формаль дип атыйлар. Шуңа ук вакытта мантыйк эчтәлекне, әлбәттә, бөтенләй алып ыргытмый, чөнки фәнни танып белү өчен фикерләрнең хакикий яисә хакикий булмавын белү гаять зур әһәмияткә ия.

Уйлауның хакикий булуын тикшергәндә, формаль мантыйк иң беренче чиратта уйның эчтәлегеннән чыгып эш итә. Хакыйкәт нәрсә соң ул дигән сорауга шундый җавап биреп була: хакыйкәт – уйларның чынбарлыкка туры килүе. Әгәр дә уйлар эчтәлегенә буенча чынбарлыкка туры килмәсә - ялган була.

Уйлауның тагын бер мөһим үзенчәлегенә – аның дәрәҗәсе булуында. Уйларның төзелеше чынбарлыктагы үзгәрешләрнең эзлеклелегенә, аларның төп билгеләренә туры килүе дәрәҗәсе уйлау дип атала. Һәм киресенчә, уйларның чынбарлыктагы үзгәрешләрнең эзлеклелегенә, аларның төп билгеләренә туры килмәве ялгыш уйлау дип атала. Дәрәҗәсе уйлауны икенче төрле мантыйгый уйлауның синонимы итеп аңлаталар. Мантыйгый уйлауның кайбер төп билгеләрен күрсәтеп узыйк.

Беренчедән, тотрыклылык. Тотрыклылык дип уйларның төгәл, ачык булуын, аларның төзелешендә буталучанлыкларның һәм төгәлсезлекләрнең булмавын атыйлар. Уйның тотрыклылык сыйфаты чынбарлыктагы

эйберләрнең, үзәрешләрнең һәм аларның билгеләренәң чагыштырмача тотрыклылыгыннан килеп чыга.

Икенчедән, каршылыксызлык. Каршылыксызлык дип төгәл булырга тиешле уйлар арасында узара килешмәүчелекне булдырмауны атыйлар. Әлеге сыйфат та чынбарлыктагы күренешләрнең бер берсенә турыдан туры каршы килмәве белән бәйләнгән.

Өченчедән, эзлеклелек. Эзлеклелек дип уйның үзенә үзе каршы килмәвен атыйлар.

Һәм, ниһаять, нигезләнгәнлек. Нигезләнгәнлек дип уйларның хакикий яисә ялган булуын билгеләүче сыйфатын атыйлар. Нигезләнгәнлек чынбарлыктагы эйберләр һәм вакыйгаларның бер берсе белән сәбәп һәм нәтижә элементларе аша бәйләнгәнлеген чагылдыра.

Уйлауның югарыда күрсәтелгән төп сыйфатлары очраклы гына алынмаган. Алар кешенең тышкы дөнья белән узара мөнәсәбәтә нәтижәсе. Дөрөс уйлау дөньядагы объектив кануннарны чагылдырып үзеннән үзе барлыкка килә һәм яши.

Уйлау кануннары фикернең дөрөс булуына нигез булып торалар. Нәрсә соң ул уйлау кануннары? Кануннарның гөмүми үзенчәлеге шуннан гыйбарәт, алар кеше фикере, кешенең уйлары, теләкләре, омтылышлары белән берничек тә бәйләнмәгәннәр. Уйлау кануннарын без фикер процессында аерым фикерләр арасындагы элементларнең котылгысыз, тотрыклы, объектив, эчтәлекле булуын атыйбыз. Шунысы да кызык һәм гаять мөһим, уй кануннары да кешенең үзгәндә, аның уйларында булса да объектив яшиләр, ягъни аларга буйсынмыйча мөмкин түгел, безнең теләкләребез, субъектив кичерешләребез аларга бернинди дә йогынты ясай алмый. Шуңа күрә вакытта без әлеге кануннарны белсәк, үзгәргән уйларыбызны мантийгый яктан тагын да эзлекләрәк, нәтижеләрәк итүгә ирешә алабыз.

Шулай итеп, формаль мантийкның предмети булып:

- Уйлау процессының формаларын (төшенчә, фикер, фикри нәтижә, гипотеза, дәлилләр һ.б.);

- Объектив дөньяны, уйлауның үзен танып белүдә абстракт уйлау буйсына торган кануннарны;
- Яңа гыйлем табу ысулларын (уртаклык ысулы, аерымлык ысулы һ.б.);
- Табылган гыйлемнәрнең хакикий яисә ялган булуларын дәлилләү ысулларын өйрәнү тора.

3. Формаль мантийкны өйрөнүң эһемияте.

Формаль мантийк рухи мәдәниятнең иң мөһим өлешләренең берсе. Аның казанышлары кеше эшчәнлегенең төрле өлкәләрендә киң кулланыла, юриспруденциядә, психологиядә, идарә итү тәғлимәтендә, педагогикада, лингвистикада һәм башка бик күп фәннәрдә файдаланыла. Мантийкның кайбер бүлекләре кибернетиканың, исәпләү математикасының, мәгълүмәти тәғлимәтнең методологик нигезен тәшкил итә. Шул ук вакытта кайбер кешеләр мантийги гыйлемнәрнең әллә ни кирәге юк дип саныйлар. Алар исәпләгәнчә, кешеләр махсус белемнәр кулланмыйча гына да дәрәс фикерләргә сәләтле. Әлеге караш белән һич тә килешеп булмый. Чыннан да, бер яктан караганда, кешеләр фонетиканы, грамматика кагыйдәләрен белмичә дә сөйләшә алган кебек эзлекле рәвештә фикерли алалар. Эш шунда ки, безнең уйларыбызда чагылыш таба торган дөнья үзе мантийгый яктан эзлекле. Ләкин бу әле кеше уйларында ялгышлар юк дигән сүз түгел.

Уйларның ялгыш булуы безнең гамәлләребезнең дә ялгыш булуына китерә. Шунлыктан хәзерге вакытта эшләүче белгечләргә үзеннән үзе килеп чыга торган мантийк кына житеп бетми (гадәти, көнкүреш яшәешендә, бәлки житәдер). Югары квалификациягә ия булырга теләгән белгеч үзенең уйларын контроль астында тотарга, алар белән идарә итә белергә тиеш.

Шунысын да әйтеп узарга кирәк, мантийкка кирәгеннән артык өмет баглау да дәрәс булмас. Кайберәүләр, мантийк кешене тулычынча дәрәс уйларга өйрәтә һәм андый зат беркайчан да фикердә хаталар жибәрми, дип санылар, һәм ялгышалар. Уйлау өчен мантийкның булуы мәжбүри түгел. Уйлау сулыш алу кебек үк гадәти һәм объектив процесс. Шунлыктан акылы сәламәт һәрбер зат мантийкны белмичә дә уйларга сәләтле. Әмма акылны, фикерне, сөйләмне куллану белән бәйле профессионалларда (педагог, лектор, сәясмән һ.б.) гади уйлану гына житеп бетми, бу очракта мантийкны эшкә жикмичә уңышка ирешеп булмый.

Формаль мантийк кешенең танып белү мөмкинлекләрен киңәйтеп аны дөрес уйларга өйрәтә, аңа өстәмә танып белү коралы бирә. Ә мантийкны уңышлы куллану өчен аны максатчан, эзлекле рәвештә, тирәнтен, махсус үзләштерү таләп ителә. Фәкать шулай булганда гына хәзерге заман белгеченең мантийгый культурасы формалаша, ул стихияле рәвештә һәркемдә була торган уйлау сәләте белән чикләнеп калмый. Белә торып мантийкның канунарын һәм кагыйдәләрен куллану бигрәк тә юристлар өчен зарур. Мантийгый күзлектән караганда уйлау хакыйкәткә ирешү коралы булып тора. Шуңа күрә формаль мантийк кешенең уйлау сәләтен бермә бер көчәйтергә, аны тагын да рациональләштерергә ярдәм итә.

4. Мантыйк фәнненең барлыкка килүе һәм үсеше.

Мантыйк башка күп кенә фәннәрдән аермалы буларак иң борынгыларыннан санала. Аның барлыкка килә башлавы Һиндстанда, Кытайда, Грециядә безнең эрага кадәр үк чор белән бәйләнгән. Борынгы Һиндстанда шул чорда фикри нәтижә белән бәйле өйрәтмә тәкъдим ителә. Борынгы Кытайда фәлсәфәгә, эхлакка, табигый фәннәргә багышланган әсәрләдә төрле мантыйкый мәсьәләләр дә чагылыш тапкан. Аларда төп игътибар исемнәргә, фикерләргә, уйлауның кануннарын өйрәнүгә юнәлдерелә.

Мантыйкның тәғлиматый мәсьәләләре яңа сыйфатый югарылыкта Борынгы Грециядә тикшерелә һәм билгеле бер системага салына. Борынгы Грециянең күренекле вәкилләренең берсе булып Демокрит тора. Ул беренчеләрдән булып индуктив мантыйкка нигез салучы. Сократ белән Платон да мантыйк белән шөгыльләнгәннәр. Сократ, мәсәлән, теләсә нинди әйбер фәкать бер төшенчә рәвешендә каралса гына танып беленә ала дип яза. Платон, Сократның укучысы буларак, үзенең хезмәтләрендә төп урынны танып белү тәғлиматын һәм мантыйкны өйрәнүгә бирә. Ул әүвәл төшенчәләргә барлыкка китерергә һәм өйрәнергә, ә аннары аларны күләмә ягыннан бүлүгә тырыша. Платонның бу уңайдан иң яраткан ысулы дихотомия (урталай бүлү) була.

Борынгы Грециянең иң мәшһүр фәлсәфәчесе һәм галиме Аристотель. Ул мантыйкны фән буларак тиешле системага сала. Аристотель белемнәрнең чыганагы нинди генә булса да аларның тел аша чагылыш табуына игътибар итә. Белемнәрне тикшерү өчен жөмлөләрне формаль яктан карап, аларның төзелешен, төп төшенчәләргә өйрәнергә кирәклеген ачыклана. Гыйлемнәрнең бихисап төрләрен саны чикләнгән һәм аларны чагылдыручы мантыйкый формаль структуралар аша белдерү мөмкинлеген ачыла. Аристотель тарихта беренче тапкыр фәнни гыйлемнәрне бер берсе белән мантыйкый мөнәсәбәтләр аша бәйләнгән һәм бер берсеннән мантыйк кагыйдәләргә

ярдәмендә килеп чыга торган сүз тезмәсе итеп карый башлый. Аның бу өлкәдә төп хезмәтләре булып “Беренче аналитика”, “Икенче аналитика” тора. Аристотель үзенң шушы хезмәтләрендә силлогизм тәгълимәтен, төшенчәләрне билгеләү, бүлү, раслау өйрәтмәсен тәкъдим итә. Соңрак аның мантийк белән бәйлә булган хезмәтләре “Органон” (“Чынбарлыкны танып белү коралы”) исемле китапта берләштереләләр. Аристотельнең мантийк фәне үсешендә тоткан урыны аның әлегә фәннең кануннарын ачу белән дә югары бәяләнә : тәңгәллелек кануны, каршылыксызлык кануны, өченчене инкар итү кануны.

Урта гасырларга (IV – XIV гасырлар) килгәндә мантийкны дин әһелләре үз максатларында файдаланырга тырышалар. Бу чорда мантийк өлкәсендә тәгълимәти уйланулар гомуми төшенчәләрнең табигатен аңлатуга кайтып кала. Реализм тарафдарлары, мәсәлән, Платон фәлсәфәсен яклап чыгып, гомуми төшенчәләрнең аерым әйберләрдән тыш, алардан бәйсез рәвештә яшәүләрен дәлилләргә тырышалар. Мондый фикердә Ансельм Кентерберийский (1033-1109), Фома Аквинский (1225-1274) тора. Ә номиналистлар фикеренчә, киресенчә, реаль рәвештә фәкать аерым предметлар яши, гомуми төшенчәләр исә реаль әйберләрнең исемнәре генә. Мондый карашта И.Росцелин (1285-1349), У. Оккам (1285-1349) торган. Шул ук вакытта ике як вәкилләре дә мантийкның танып белүдә тоткан урынын киметеп күрсәтәләр.

Гарәп телендәге мантийкка нигез салучы булып Сирия математигы аль-Фараби (870-950) санала. Ул Аристотельнең “Органон” хезмәтен тулысынча тасвирлый, аңа аңлатма бирә. Аль-Фарабиның мантийк өлкәсендәге идеяләре фәнни уйлауны анализлауга юнәлдерелгән. Аның фикеренчә, мантийкны ике өлешкә, баскычка бүлеп күрсәтергә мөмкин: берсе төшенчәләрне һәм зиһенгә алуны, ә икенчесе фикер, нәтижә ясау һәм дәлилләү тәгълимәтләрен үз эченә ала.

Шул чордагы мантийгый карашларны дәвам итеп күренекле зыялы Әбүгалисина (Авиценна) (980-1037). Үзенң “Мантийк” исемле әсәрендә ул

Аристотельнең силлогистикасын гомумимиләштерергә, категорик һәм шартлы фикерләр арасындагы элементларне ачыкларга омтыла.

Яңарыш эпохасында (XV-XVII) мантыйк һәм фәнни гыйлем методологиясендә эмпиристик омтылышлар күзәтелә. Бу вакытта фәннең нык алга китүе күренә, ул практикага бик нык якынлаша. Фәннәр арасында әйдәп баручы урынын математика ала.

Мантыйк үсешенә шактый зур өлешне инглиз фәлсәфәчесе **Ф.Бэкон** (1561-1626) керткән. Ф. Бэкон Аристотельнең “Органон” хезмәтен алыштырырга тиешле үзенң “Яңа Органон” дигән китабын яза. Әлеге китапта автор индуктив мантыйкны нигезли, аның кагыйдәләрен күрсәтә. Галим элеккеге акыл ияләрен мантыйкны хакыйкәткә ирешү чарасы итеп караганның өчен тәнкыйть уты астына ала һәм мантыйкны фәнни ачышлар ясау коралы итеп файдаланырга чакыра. Мантыйкның бурычы шулай ук индуктив нәтижәләрен нигезләүдә.

Р. Декарт (1596-1650), француз галиме, математигы, фәлсәфәчесе теләсә нинди фәнни тикшеренүләрнең дүрт кагыйдәгә таянырга тиешлеген дәлилли. Беренчедән, хакыйкый дип фәкать танылганны, тикшерелгәнне һәм дәлилләнгәнне генә санарга. Икенчедән, катлаулыны гадирәккә бүлүгә. Өченчедән, гадирәктән катлаулыракка, аңлаешлырактан бик үк аңлаеш булмаганга күчү. Һәм, дүртенчедән, танып беленүче әйберне жентекләп өйрәнү. Декарт шулай ук дедуктив фикри нәтижәгә гаять зур игътибар бирә, аның нәтижәлелеген исбатлый.

Яңа вакытта Декарт эшен дәвам итүче Арно һәм Николь “Мантыйк яки уйлау сәнгате” исемле хезмәт ижат итеп Аристотель мантыйгын соңынна төрле галимнәр керткән үзгәрешләрдән арындыру кирәклеген күтәреп чыгалар.

Алман классик фәлсәфәсе вәкилләре дә мантыйк үсешенә зур өлеш кертәләр. Аерым алганда **И.Кант** (1724-1804) һәм **Г.Гегель** (1770-1831). Кант, мәсәлән, мантыйк кануннарына кирәгеннән артык әһәмият бирергә ярамый дип кисәтә. Чөнки, дип дәвам итә алман фәлсәфәчесе, мантыйк

уйларның эчтәлеген исәпкә алмый. Кант трансценденталь дип аталган яңа мантийк тәкъдим итә. Анда мантийгый формалар акылның априор (тәҗрибәгә кадәр, аннан тыш) сыйфатлары итеп каралалар.

Гегельгә Кантның мантийгый карашлары охшамый. Гегель объектив идеализм вәкиле буларак уйлауны һәм барлыкны тәңгәлләштерә. Үзенә “Мантийк фәне” дип аталган әсәрендә Гегель мантийгый кануннарның гомуми булулары, чынбарлыкның барлык өлешләренә дә таралулары турында яза. Эмма аның мантийгы диалектик дип атала.

Мантийкны өйрәнү буенча танылган рус галимнәре итеп **М. И. Каринскийны** (1840-1917) һәм **Л. В. Рутковскийны** (1859-1920) карарга була. Каринский фикри нәтижәнең классификациясен төзүгә зур өлеш керткән. Л.В.Рутковский “Фикри нәтижәнең төп төрләре” (1888) дигән китапның авторы.

XX нче гасырның башларыннан формаль мантийк алга таба үсеш ала. Математик мантийк барлыкка килә. Ул математик формальләштерү алымын һәм махсус символлар аппаратын билгеле бер мантийгый операцияләргә юнәлтә куллана. Математик алымның вәкилләре итеп **Г. Фреге** (1848-1925), **Б. Рассел** (1872-1970), **Б. Аккерман** (1896-1962) һ.б. галимнәргә күрсәтергә була.

Билгеле бер эчтәлектәге фаразлауларны формальләштерү һәм соңгы чиккә кадәр абстракцияләү математика фәнендә булган, төрле авырлыктагы мантийгый мәсьәләләрне хәл итергә мөмкинлек бирделәр һәм ЭВМ, программалар төзү кебек өлкәләрдә үз урыннарын таптылар. Хәзерге көндәге математик мантийк үсешенә зур өлеш керткән рус галимнәре **А.П. Колмогоров, А.А. Марков, П.С. Новиков, М.В. Келдыш** һ.б. Тик математик мантийк табигый мантийк фикерләвенә бөтен мәсьәләләрен карап бетерми. Формаль традицион мантийк артыннан белем алу функциясе һәм методологик роле кала, чөнки ул дәрәҗә фикер йөртү, хакыйкәтне раслауга китерүче, кануннар һәм формалар турында фән.

Тема буенча кабатлау өчен сораулар һәм күнекмэлэр.

1. Мантыйк фәненең дини карашларны дәлилләү өчен әһәмияте бармы?
2. Дини тәгълимәт мантыйкны файдаланамы?
3. Мантыйк фәненең кануннары нинди үзенчәлекләргә ия?
4. Мантыйкый фикер нинди булырга тиеш?
5. Мантыйк башка фәннәрдән ничек аерыла?
6. Ни өчен мантыйк формаль дип атала?
7. Уйлау рәвешенең нинди төрләре бар?
8. Кайда һәм кайчан мантыйк барлыкка килә?
9. Мантыйк фәненә кем нигез салган?
10. Кешеләргә мантыйк ни өчен кирәк?
11. Мантыйкны өйрәнмичә кеше фикерли аламы?
12. Нәрсә ул интуитив мантыйк?

Тема буенча әдәбият:

1. Гетманова А.Д. Учебник логики. – М.: Айрис-пресс, 2010.
2. Кириллов В.И., Старченко А.А. Логика: Учебник для юридических вузов. – Изд. 5-е, перераб. и доп. – М.: Юристъ, 2010.
3. Тер-Акопов А.А. Юридическая логика: Учебное пособие.- М.: ИКФ Омега-Л, 2002.

2 лекция. Төшенчә.

- 1. Төшенчәне уйлау рәвеше буларак гомуми тасвирлау.**
- 2. Төшенчәнең эчтәлегә һәм күләме.**
- 3. Төшенчәләрне классификацияләү.**
- 4. Төшенчәләр арасындагы мөнәсәбәтләр.**
- 5. Төшенчәләр белән мантийгый операцияләр ясау.**

1. Төшенчәне уйлау рәвеше буларак гомуми тасвирлау.

Безне чолгап алган әйберләр үзләренең бихисап күп төрлелегә белән таң калдыралар. Алар арасындагы аерымлыктар һәрбер предметның үзенә генә хас үзенчәлекле билгеләргә белән аңлатыла.

Әйбернең билгесе дип аның башка әйберләрдән аерымлыгы яисә башка әйберләргә охшашлыгы атала. Билге булып әйберләргә хас булган сыйфатлар гына түгел, ә аларда булмаган сыйфатлар да хезмәт итә.

Һәрбер әйбергә бик күп төрле билгеләр хас. Ләкин аларның барысын да шушы әйбер өчен бертигез әһәмияткә ия дип әйтеп булмый. Шунлыктан әйберләрнең мөһим һәм мөһим булмаган билгеләрен күрсәтеп була. Мөһим дип әйбернең төп сыйфатын, эчке асылын чагылдыручы билгене атыйлар. Мәсәлән, кешенең иң төп билгесе, ягъни кешене кеше итә торган ул, әлбәттә, аның уйлау, фикер сәләте. Ә башка билгеләр, ягъни әйбернең асылына турыдан-туры кагылмый торган, аның икенчел үзенчәлекләрен чагылдыручы билгеләрне без мөһим булмаган билгеләр дип атый алабыз. Андый билгеләр шушы әйбердә булырга да, булмаска да мөмкиннәр. Мәсәлән, кешенең мөһим булмаган билгесе булып аның мантийкны белүе, чит телдә сөйләшә белүе кебек сыйфатлар керә.

Шунысын да әйтеп узарга кирәк, мөһим һәм мөһим булмаган билгеләр арасында аерып булмаслык киртә юк, билгеләрне ике өлешкә бүлү шартлы

рәвештә генә башкарыла. Мәсәлән, кешенең чит телләргә белүе яисә белмәвен без мөһим булмаган билгегә мисал буларак китердек. Ләкин кеше тәржемәче булып эшләргә тели икән әлегә билгә мөһим билгегә әверелә.

Шулай итеп, кеше әйберләргә күп төрле сыйфатларын күз алдында тотып үзенең уйлау, фикер процессында аларның берәрсен аерып алып төшенчә аша аңа үз игътибарын юнәлдә.

Төшенчә дип предметның иң мөһим билгеләрен чагылдыручы фикер рәвешен атыйлар.

Төшенчә барлыкка килсә өчен әйбернең төп сыйфатларын ачыклау зарур. Ләкин аларны ачыклау җиңел эш түгел, чөнки алар ачыктан ачык үзләрен белдермиләр, аларны белү өчен мәгълүм бер көч сарыф итәргә кирәк. Мөһим билгеләргә ачыклау өчен түбәндәге мантийгый ысуллар кулланыла:

- **Анализ** - әйберне уйлау процессында берничә вакыт өлешләргә бүлөп аларның үзгәрешләрен аерым өйрәнү;
- **Синтез** – анализ нәтижәсендә алынган мәгълүмәтләрне уй ярдәмендә берләштерү;
- **Чагыштыру** – уй ярдәме белән әйберләргә мөһим һәм мөһим булмаган билгеләргә охшашлыгын һәм аерымлыгын ачыклау;
- **Абстрактлаштыру** – уй ярдәмендә предметның мөһим билгеләрен аерып алып башка билгеләргә исәпкә алмау;
- **Гомумиләштерү** – аерым әйберләргә аларның теге яки бу билгеләргә таянып берләштерү.

Әлегә мантийгый чаралар бер берсә белән тыгыз бәйләнгәннәр һәм бердәм процессны тәшкил итәләр.

Төшенчә һәм сүз үзләргә килеп чыгышы һәм яшәеше буенча бер берсеннән аерылгысыз. Сүз төшенчәнең матди нигезен тәшкил итә, аннан башка төшенчә барлыкка да килә алмый, аның белән төрле операцияләр дә ясап булмый. Әмма сүз белән төшенчәнең бердәмлегә аларның тәңгәллеген аңлатмый, алар арасында кайбер аерымлыklar да бар.

Беренчедән, барлык төшенчәләр дә бер сүз белән генә чагылыш тапмыйлар. Күп кенә төшенчәләр берничә сүз, сүзтезмәләр аша чагылыш таба. Мәсәлән “Россия Федерациясе эчке эшләр министрылыгының Россия ислам институты” сүзтезмәсе бер төшенчәне белдерә.

Икенчедән, төшенчә һәм сүз һәрвакытта да мәгънәви яктан бер берсенә туры килмиләр, чөнки сүзләр арасында омонимнар һәм синонимнар бар.

Омонимнар дип яңгырашлары буенча бер үк булган, әмма төрле төшенчәләргә карый торган сүзләргә атыйлар, мәсәлән, «алма», «күпер», «ят», «өчпочмак», «арпа» һ.б.

Синонимнар дип бер үк төшенчәне белдерүче берничә сүзгә атыйлар. Мәсәлән, «ватан» һәм «туган як». Димәк, сүз белән төшенчә бер берсе белән тыгыз бәйләنسәләр дә, алар тәңгәл килмиләр икән: бер төшенчәне берничә төрдәгә сүз, ә бер сүз берничә төшенчәне белдерә ала.

2. Төшенчәнең эчтәлегә һәм күләме.

Һәрбер төшенчәнең эчтәлеген һәм күләмен күрсәтеп була, алар бергә төшенчәнең төзелешен тәмин итәләр.

Төшенчәнең эчтәлегә дип предметның мәһим һәм мәһим булмаган билгеләре җыелмасын атыйлар.

Мисал өчен “хокук” төшенчәсенен эчтәлеген аның түбәндәге мәһим билгеләре тәшкил итә: дәүләт тарафыннан кабул ителгән һәм һәркем өчен дә үтәргә мәҗбүри булган үз үзенә тоту кагыйдәләрен үз эченә алган хокукый норматив актлар җыелмасы һ.б.

Төшенчәнең күләме дип әлеге төшенчәдә уйланыла торган әйберләрнең, предметларның җыелмасын атыйлар.

Шул ук хокук төшенчәсенә табигый һәм позитив, матди һәм процессуаль, конституцион, административ, финанс, җинаяти, мөлкәти, гайлә, хезмәти, экологик, һ.б. хокуклар керә.

Төшенчәнең эчтәлегә һәм күләме үзара тыгыз бәйләнгән. Әлеге бәйләнеш төшенчәнең күләме һәм эчтәлегә арасында кире мөнәсәбәт бар дигән канунда чагылыш таба. Икенче төрле әйткәндә, төшенчәнең эчтәлеген арттыру аның күләме кимүгә, ә төшенчәнең эчтәлеген киметү аның күләме артуга китерә. Мисал өчен “хокук” төшенчәсенен күләме һәм эчтәлегә инде безгә мәгълүм. Хәзер аның эчтәлеген арттырып карый, ә аның өчен без яңа билгә өстәргә тиешбез. Бу очракта җинаяти хокук дип атыйбыз. Җинаяти билгесе өстәлдә һәм шунда ук “хокук” төшенчәсенен күләме нык тарайды, чөнки бөтен хокуклар тармагы түгел, фәкать җинаяти хокук кына төшенчәнең күләмен тәшкил итә. Тагын бер мисал китерик. “Шәһәр” төшенчәсен алайк. Аның эчтәлегә булып шәһәрне шәһәр итүче билгеләр (халык саны, сәнәгәтнең алга китүе, транспортның булуы һ.б.) тора. Күләмәне килгәндә исә, бу төшенчә үз эченә бөтен шәһәрләрне дә ала: беренче төзелгән шәһәрдән башлап соңгысына кадәр. Хәзер аның эчтәлеген үзгәртәбез, ә аның өчен без тагын бер билгене өстибез, әйтик, Татарстандагы

шәһәр, ягъни эчтәлекне киңәйтәбез. Төшенчәнең күләме ничек үзгәрде соң?
Яңа билге өстәгәннән соң шәһәр төшенчәсенең күләме бик нык тарайды,
чөнки сүз инде бары Татарстандагы шәһәрләр турында гына бара.

3. Төшенчэләрне классификацияләү.

Кешелек тарихында бихисап төшечэләр хасил булганнан. Мәсәлән татар теле сүзлегендә генә якынча 50 мең сүз теркәлгән. Төшенчэләрнең күләменнән һәм эчтәлегеннән чыгып аларны аерым төрләргә бүлсәк була.

Күләмнән чыгып классификацияләү.

- **Бердәнбер** дип үз эченә бер генә әйберне алган төшенчәне атыйлар. Мәсәлән, “Казан дәүләт университеты”, “Казан шәһәре”, “Юрий Гагарин” һ.б.

- **Гөмүми** дип үз эченә берничә әйберне алган төшенчәне атыйлар. Гөмүми төшенчэләр теркәлүчән һәм теркәлмәүчән булырга мөмкиннәр. **Теркәлүчән** дип исәпкә алынырга, теркәлсә мөмкин булган предметларны, әйберләрне күз алдында тотучы гөмүми түшенчэләрне атыйлар. Мәсәлән, “2006 нчы елда Казан шәһәрендә яшәүчеләр”, “Бөек Ватан сугышы ветераннары”, “Безнең институтны соңгы 10 елда тәмамлаучылар” һ.б. Икенче төрле әйткәндә, теркәлүчән төшенчэләрнең күләме чикләнгән. **Теркәлмәүчән** дип күләменең чиге билгесез, төгәл билгеләнмәгән гөмүми түшенчэләрне атыйлар. Аларга мисал булып “кеше”, “сыер”, “шәһәр” һ.б. түшенчэләр тора. Күренгәнчә, аларның күләме чикләнмәгән.

- **Буш** дип үз эченә чынбарлыкта булмаган яки була алмаган әйберләрне алган төшенчәне атыйлар. Әйтик, әкияти персонажлар: «Су анасы», «Кисекбаш», «мәңгелек двигатель» һ.б. Буш түшенчэләрне хәзерге вакытта булмаган әйберләрне чагылдыручы түшенчәләрдән аера белсә кирәк. Әйтик, «Әбүгалисина» бүген яшәми, ләкин ул урта гасырларда булган, «ясалма интеллект» бәлкем киләчәктә булчак әйберне чагылдыручы түшенчә. Бу түшенчэләрне буш дип атау дөрес түгел.

Эчтәлектән чыгып классификацияләү.

- **Конкрет** дип үзләре мөстәкыйль яшәргә сәләтле аерым яисә берничә предметлар жыелмасын үз эченә алуы түшенчәне атыйлар. Мәсәлән, «хөкүмәт», «бәрәңге», «төрмә» һ.б.

- **Абстракт** дип эйбернең үзен түгел, ә аның нинди дә булса сыйфатын үз эченә алучы төшенчәне атыйлар. Мисал өчен, «яктылык», «гаделсезлек», «намуслылык» һ.б.

- **Нисбәтчан** дип икенче бер эйбернең булуын таләп итә торган төшенчәне атыйлар. Әйтик, «әти-әни» төшенчәсе «бала» төшенчәсе булуын таләп итә, чөнки балаларсыз әти-әни дә була алмый. Шулай ук чагыштырылучан төшенчәгә мисал булып «укучы» һәм «укытучы» төшенчәләрен күрсәтергә мөмкин.

- **Нисбәтчан булмаган** дип икенче эйбернең булуын таләп итми торган, үзе генә, мөстәкыйль яшәргә сәләтле төшенчәләрен атыйлар. Аларга мисал булып «кагыйдә», «чүкеч», «кишер» кебек төшенчәләрен китерергә була.

- **Уңай** дип эйбернең сыйфатлары барлыгын чагылдыручы төшенчәләрен атыйлар: «белемле», «гарәпчә сөйләшә белүче», «намуслы» һ.б.

- **Тискәре** дип эйберләрен нинди дә сыйфатының юклыгын чагылдыручы төшенчәне атыйлар. Әйтик, «белемсез», «билетсыз», «гаделсез» кебек төшенчәләр.

- **Жыештыручы** дип үз эченә берничә эйберне алган төшенчәләрен атыйлар. «Урман» төшенчәсе үз эченә бик күп санда аерым агачларны үз эченә ала. «Гаскәр» дә төшенчәсе шулай ук күп сандагы солдатларның булуын таләп итә.

- **Жыештырмаучы** дип үз эченә бары тик бер эйберне генә алучы төшенчәләрен атыйлар: «агач», «солдат» һ.б.

Төзелештән чыгып классификацияләү.

- **Гади** дип бер сүздән генә торган төшенчәләрен атыйлар: «капчык», «салым», «дәүләт»...

- **Катлаулы** дип берничә сүздән торучы төшенчәләрен атыйлар: «Россия Федерациясе», «Фән һәм мәгариф министрлыгы», «Татарстан республикасы» һ.б.

Билгеле бер төшенчәнең нинди төрдә булуын билгеләү аңа мантийгый характеристика бирү дип атала. Әйдәгез, «өчпочмак» төшенчәсенә мантийгый тасвирлама ясап карыйк. Күләме буенча әлеге төшенчә гөмүми (аның аша барча өч почмаклы фигураларны, әйберләргә белдерәләр), теркәлмәүчән (аның күләме буенча чиге билгеләнмәгән, саны чикләнмәгән); эчтәлеге буенча конкрет (мөстәкыйль, үзе генә дә яши ала), уңай (әйбернең барлыгы күрсәтелә), нисбәти булмаган (башка предметның булуын таләп итми), жыештырырмаучан (чөнки әлеге төшенчәнең эчтәлеген аерым әйберләргә карата кулланырга мөмкин), төзелеше буенча гади (бер генә сүздән тора).

4. Төшенчэлэр арасындагы мөнәсәбәтләр.

Бөтен әйберләр дә теге яки бу дәрәжәдә үзара мөнәсәбәттә булганлыктан, төшенчэләр арасында да мөнәсәбәтләр барлыкка килә.

Әгәр дә төшенчэләрнең уртак сыйфатлары юк икән, бер берсеннән ерак торалар икән аларны чагыштырып булмый торган төшенчэләр дип атыйлар. Мәсәлән, «симфоник музыка» һәм «ата мәче», «Казан шәһәре» һәм «бака боты».

Әгәр дә төшенчэләр әйберләрнең эчтәлегә буенча уртак сыйфатларын чагылдыралар икән без аларны чагыштырап була торган төшенчэләр дип атый алабыз: «кеше» һәм «галим», «бәрәңге» һәм «шалкан», «вөждан» һәм «намус» һ.б.

Үзара мантийгый мөнәсәбәтләрдә фәкать уртак сыйфатлары булган, ягъни чагыштырып була торган төшенчэләр генә тора. Андый төшенчэләр үз чиратында ике төргә бүленәләр: килешүчән һәм килешмәүчән.


Килешүчән дип күләмнәре тулысынча яисә өлешчә туры килә торган төшенчэләрне атыйлар. **Килешмәүчән** дип күләмнәре тулысынча да, өлешчә дә туры килмәгән төшенчэләрне атыйлар.

Төшенчэләр арасындагы мөнәсәбәтләренә «Эйлер божралары» (әлегә божраларны уйлап табучы XVIII гасырда яшәүче күренекле математик Леонардо Эйлер исеме белән аталган) ярдәмендә күрсәтергә мөмкин. Һәрбер божра төшенчәнең күләмен, ә божра эчендәге теләсә нинди нокта – аның күләменә керүче предметны билгели. Божра рәвешендәге схема төрле төшенчэләр арасындагы элементәне күз алдына китергә, аларны яхшырак үзләштерергә һәм аңларга ярдәм итә.

Килешүчән төшенчэләрнең узара мөнәсәбәтләрен тикшереп карыйк. Алар арасындагы мөнәсәбәтләрне өч төргә бүлеп күрсәтәләр.


Беренчесе, тәңгәллек мөнәсәбәтләрендә торучы төшенчэләр, ягъни аларның күләмнәре тулысынча бер берсенә туры киләләр. Андый төшенчәләрдә бер үк төрле әйберләр күз алдында тотылалар. Әмма аларның

эчтәлеге төрле, чөнки аларның һәрберсе предметның теге яки бу ягын, үзенчәлеген чагылдыра. Мәсәлән, «Казан шәһәре» һәм «Татарстан республикасы башкаласы» төшенчәләре. Аларның эчтәлекләре бер берсеннән аерылып тора, чөнки «Казан шәһәре» төшенчәсе Идел елгасы буена урнашкан, бер мең еллык тарихы булган шәһәрне күрсәтә. Бу очракта Казан шәһәре башка шәһәрләр кебек уртак сыйфатларга да ия. Ә «Татарстан республикасы башкаласы» төшенчәсенен эчтәлеге икенче, сүз гади шәһәр турында гына бармый, башка шәһәрләрдән аермалы буларак башкала Татарстан Республикасының сәяси, икътисади тормыш үзәге. Күләмнәренә килгәндә, алар бер берсенә тулысынча тәңгәл килгәннәр. Хәзер тәңгәллек мөнәсәбәтендә торучы төшенчәләрен божра ярдәмендә схема рәвешендә күрсәтеп карыйк. Беренче төшенчәне А хәрефе, икенчесен В хәрефләре белән билгелибез.




Икенчесе, кисешү мөнәсәбәтләрендә торучы торучы төшенчәләр. Бу очракта төшенчәләрен күләмнәре бер берсенә тулысынча түгел, өлешчә генә туры киләләр, ә эчтәлеге буенча аерылалар. Мисал өчен А - «студент» һәм В - «спортчы» төшенчәләрен алыйк. Студентларның кайберләре спортчылар, ә спортчыларның кайберләре студентлар. Божраның кисешкән урынында спортчы булган студентлар һәм студент булган спортчылар торалар.

Божраның кисешмэгән өлешендә спортчыларның студент булмаганны һәм студентларның спортчы булмаганны чагылыш таба.




Өченчедән, буйсыну мөнәсәбәтендә бер төшенчә икенче төшенчәнең күләме эченә тулысы белән кереп аның өлешен тәшкил итә. Мисал өчен «шәһәр» (А хәрефе белән билгелибез) һәм «Казан шәһәре» (В хәрефе) төшенчәләрен алайк. Бу очракта беренче төшенчә күләме буенча икенчесеннән зур, ә «Казан шәһәре» төшенчәсе тулысы белән «шәһәр» төшенчәсенең күләменә кереп аның бер өлешен тәшкил итә. Өлге мөнәсәбәтләрне шулай ук божралар ярдәмендә схема рәвешендә күрсәтеп була.




Килешмәүчәнлек мөнәсәбәтендә булучы төшенчәләр дип күләмнәре өлешчә дә, тулысынча да кисешми торган төшенчәләрне атыйлар. Әлеге төшенчәләр аларның күләме туры килә торган билгеләрне, үзенчәлекләрне үз эчләренә алмыйлар.

Килешмәүчәнлек мөнәсәбәтендә булучы төшенчәләрнең өч төре бар. **Беренчесе**, узара буйсыну мөнәсәбәтендә торучы (әлеге мөнәсәбәтләрне мантийкта координация дип тә атыйлар) килешмәүчән төшенчәләр. Бу очракта ике яки аннан да күбрәк төшенчәләр аларга карата гомумирәк булган тагын бер төшенчәгә буйсыналар. Мәсәлән, «Казан дәүләт университеты» (B) һәм «Россия ислам институты» (C) төшенчәләре күләмнәре буенча бер берсенә туры килмиләр, чөнки «Казан дәүләт университеты» төшенчәсенә күләме берничек тә «Россия ислам институты» төшенчәләре күләменә туры килми, ягъни алар арасында килешмәүчәнлек мөнәсәбәтләре барлыкка килә. Ләкин алар чагыштырылучан төшенчәләр булганлыктан аларның уртак сыйфатлары бар һәм алар икесе дә күләме кичрәк булган өченче «югары уку йорты» (A) төшенчәсенә өлешен тәшкил итәләр. Схема рәвешендә әлеге мөнәсәбәтләрне түбәндәгечә күрсәтеп була.



Икенчедән, капма-каршылыклы мөнәсәбәтләрдә торучы төшенчәләр (андый мөнәсәбәтләргә мантийкта контрапозит дип атыйлар). Бу очракта бер төшенчә билгеле бер сыйфатларны үз эченә ала, ә икенчесе алар белән туры килми торган сыйфатларга ия. Капма-каршылыклы мөнәсәбәтләрдә торучы төшенчәләр бергә аларга карата гомуми булган төшенчәнең өлешен тәшкил итеп аңа буйсыналар. Шундый мөнәсәбәтләрдә, мисал өчен, «ак» (А) һәм «кара» (В), «түбән» һәм «биек», төшенчәләре тора.




Схемадагы С хәрефе ак белән кара карасындагы төсләргә, әйтик, соры төсгә чагылдыра. Түбән һәм биек арасында урта озындагылары да бар.

Өченчедән, каршылыклы мөнәсәбәтләрдә (әлеге мөнәсәбәтләргә мантийкта контрадикторлык дип атыйлар) бер төшенчә мәгълүм бер билгеләргә ия, ә икенчесе шул ук билгеләргә инкар итә. Каршылык

мөнәсәбәтләрендә торучы төшенчәләр икесе бергә кинрәк булган төшенчәгә буйсынып аның күләмен тулысынча тутыралар.

Капма каршылык мөнәсәбәтләрендә «намуслы» (А) һәм «намуссыз» (А түгел), «бәхетле» һәм «бәхетсез» кебек уңай һәм тискәре төшенчәләр тора. Эйлор божралары ярдәмендәге схема ярдәмендә әлегә мөнәсәбәтләрне шулай чагылдырып була:



5. Төшенчэлэр белән мантийгый операцияләр ясау.

Төшенчэләр белән төрле мантийгый операцияләргә төшенчәгә билгеләмә бирү, гомүмиләштерү һәм бүлү керә.

Фәнни танып белүдә теге яки бу төшенчәгә аңлатма бирү, аны ачыклау зарурлыгы еш таләп ителә. Бу очракта төшенчәгә билгеләмә бирергә кирәк.

Билгеләмә дип төшенчәнең эчтәлеген ачыклаучы мантийгый операцияне атыйлар. Беренче карашка әлеге операциянең катлаулылыгы юк кебек, чөнки без төшенчәнең үзен теге яки бу әйбернең эчтәлеген чагылдыручы уй төре дип аңлатабыз. Ә игътибар белән карасак, төшенчәнең эчтәлеген ачыклауның гаять катлаулы булуын күрербез. Алай гына да түгел, нәкъ менә төшенчәләрдә фәннең теге яки бу объектны ни дәрәжәдә өйрәнгәнлеген чагылыш таба да инде. Фән алга таба барган саен бер үк төшенчәгә бирелгән билгеләмә тулылана, үзгәрә, чөнки әйберләрнең элек билгеле булмаган үзенчәлекләре һәм сыйфатлары мәгълүм була. Мисал өчен түбәндәге билгеләмәне китерик: «Трапеция дип ике ягы параллель, ә калган ике ягы параллель булмаган дүртпочмакны атыйлар».

Билгеләмә ике өлештән тора. Эчтәлеген ачыкланырга тиешле төшенчәне билгеләнелүче, яисә дефиниендум дип, ә әлеге эчтәлекне ачыклаучы төшенчәне билгеләүче, яисә дефиниенс дип атыйлар.

Билгеләмәләр берничә төрле булалар.

Туры билгеләү кулланылганда төшенчәнең үз эчтәлеген турыдан туры ачыклау максаты куела һәм төшенчә чагылдыра торган әйбернең нәрсә икәнлегенә җавап бирелә. Мәсәлән «Термометр температураны үлчәү өчен кулланылучы физик прибор» билгеләмәсе ачык билгеләүгә мисал булып тора.

Туры булмаган билгеләү кулланылганда төшенчәне эчтәлеген турыдан туры түгел, контекстан чыгып, читләтеп ачыклана. Мәсәлән, «Чираттагы гаять мөһим булган тәҗрибә барышында бик төгәл термометр температураның 1000 градуска җиткәнлеген күрсәтте». Күрәнгәнчә, әлеге

туры булмаган билгеләмәдә читләтеп термометрның нәрсә икәнлегенә жавап бирелә.

Реаль билгеләмә кулланганда теге яки бу әйберне чагылдыручы төшенчәнең эчтәлеген ачыла. Мәсәлән, «Каләм дип кәгазьдә язу өчен кулланыла торган әсбапны атыйлар». Ә менә «Каләм сүзгә белән кәгазьдә язу өчен кулланыла торган әсбапны атыйлар» билгеләмәсендә аңлатма «каләм» сүзенә бирелә, шунлыктан андый билгеләмә **номиналь** дип атала. Күренгәнчә, реаль һәм номиналь билгеләмәләр арасында әллә ни аерма күренми.

Классик билгеләмә кулланылганда билгеләнүче төшенчәгә иң яқын булган ыруглык төшенчәсенә кертәләр, ә аннан соң аның төр аерымлыгын күрсәтәләр. Мәсәлән, «Астрономия дип күк йөзүдәге җисемнәрне өйрәнүче фәнне атыйлар» билгеләмәсендә астрономия әүвәле күләмгә буенча кичрәк төшенчәгә - фән - кертәләр, (астрономия - әлбәттә, фән, ләкин теләсә нинди фән әле астрономия түгел), ә аннан соң астрономиянең башка фәннәрдән аерымлыгын күрсәтүче төр билгеләргә китерелә (күк җисемнәрен өйрәнүче). Классик билгеләмә ярдәмендә яхшы мәгълүм булган теләсә нинди төшенчәнең эчтәлеген ачыларга мөмкинлек ачыла.

Билгеләмә бирелгәндә аның кагыйдәләрен үтәү зур әһәмияткә ия. Аларның берсе генә булса да бозылса, билгеләмә үз максатына ирешми: төшенчәнең эчтәлеген ачыкланып бетми. Ул **кагыйдәләр** түбәндәгеләрдән тора.

1. Билгеләмә артык киң булырга тиеш түгел, ягъни билгеләнүче үзенең күләмгә буенча билгеләнүчедән узып китәргә тиеш түгел. Мәсәлән, «Кояш күк җисемне ул» дигән билгеләмә киң билгеләмә, чөнки «күк җисемне» үзенең күләмгә буенча билгеләнүчегә тиешле «Кояш» төшенчәсеннән кичрәк. Әлегә билгеләмәдән Кояшның нәрсә икәнлеген ачыкланып бетми: әлбәттә, Кояш күк җисемне, әммә күк җисемнәре арасында Кояштан башка җисемнәр бик күп, әйтик Жир, башка планеталар, йолдызлар. Кояш алардан нәрсәгә белән аерыла, ул билгесез кала.

2. Билгеләмә артык тар да булырга тиеш түгел, ягъни билгеләүче төшенчә үзенә күләмә буенча билгеләнүче төшенчәдән таррак булырга тиеш түгел. Мәсәлән, «Кояш Жиргә жылылык бирүче йолдыз» дигән билгеләмә тар. Чыннан да, Кояш Жиргә жылылык бирүче йолдыз, әмма Кояшның әлегә сыйфаты аның белән генә чикләнми, әйitik ул үзенә тарту көченә таянып планеталарны үзгә тартып махсус бер системаны барлыкка китерә. Икенче төрле әйткәндә, билгеләүченең күләмә билгеләнүченекеннән шактый тар. Тагын бер мисал китерик: «Математика саннарны кушу һәм алу турындагы фән». Күренгәнчә бу очракта да билгеләмә тар, чөнки математиканы кушу һәм алу белән шөгыльләнүче фән дип карау дөреслеккә туры килми, математика, мәгълүм булганча, саннар белән башка гамәлләр кылу белән дә мәшгүль.

Алда күрсәтеп узган ике кагыйдәнең үтәлеше ничек була соң? Хакикий билгеләмәне ничек дөрес башкарырга? Билгеләмә артык киң дә, тар да булырга тиеш түгел, ягъни ул тигез үлчәмле булырга тиеш. Билгеләнүченең һәм билгеләүченең күләмнәренең бер берсенә туры килүе зарур. Билгеләмәнең ике ягы арасына тигезлек билгесе куерга мөмкинлек булса, әлегә билгеләмәне шушы кагыйдәгә туры килә дип әйтергә мөмкин. Югарыда китергән мисалларга кайтып аларга дөрес билгеләмә биреп карыйк. «Кояш планеталар системасының үзгәндә торучы йолдыз», «Математика саннар белән бәйлә булган кануннарны өйрәнүче фән».

3. Билгеләмәдә божра булырга тиештүгел, ягъни билгеләмә биргәндә билгеләнүче төшенчәне кабат куллану тыела. Мәсәлән, «Жинаятьче жинаять кылучы зат» билгеләмәсендә божра бар, чөнки билгеләнергә тиешле «жинаятьче» төшенчәсе шул төшенчә аша ачыклана, жинаять кылучы затның кем булуы бөтенләй ачыкланмый. Билгеләмәдә божра барлыкка килүе билгеләнүченең эчтәлегә ачыклауны чикли. Әлегә ялгыш мантийкта тавтология (грек теленнән тавтология кабатлауны аңлата) дип атала. «Жинаятьче - жинаяти кодекс тарафыннан жәза бирү куркынычы астында

тыелган, жәмгыяви куркыныч, гаепле гамәлне башкаручы» билгеләмәсендә божра күзәтелми.

4. Билгеләмәдә икеләтә мәгънәдә булган терминнар кулланылырга тиеш түгел, ягъни билгеләмә биргәндә төшенчә һәм терминнарны күчмә мәгънәдә кулланырга ярамый. «Уку энә белән кое казу ул», «Арслан - ерткычлар патшасы» кебек билгеләмәләрдә, әлбәттә, төшенчәләр төрле мәгънәдә кулланылалар. Энә белән кое казу төшенчәсе укуның авыр хезмәт икәнлегенә ишарә ясый, әмма укуның нәрсә икәнлеген ачыкلامый. Икенче мисалда патша төшенчәсе күчмә мәгънәдә кулланыла, аның тагын туры мәгънәсә дә бар. Күчмә мәгънә куллану әдәби әсәрләрдә киң таралган булса да ул мантийк өчен кулланыла алмый, чөнки төшенчәнең эчтәлегә ачыкланмыйча кала.

5. Билгеләмә артык катлаулы һәм укучылар өчен аңлаешсыз булырга тиеш түгел. Әгәр дә без «Энтропия – механик энергиягә үзгәрми торган һәм ябык системаның эчке энергиясенә бер өлешен тасвирлаучы термодинамик функция» дигән билгеләмәне китерсәк, аның моңа кадәр тикшерерлән кагыйдәләргә бозмавын күрербез, ул киң дә, тар да түгел, божра да күренми, әмма шулай булса да ул бу фән өлкәсендә белгеч булмаган гади укучыларга аңлашылмый, чөнки билгеләмә кирәгеннән артык катлаулы һәм аңлаешсыз.

6. Билгеләмә тискәре генә булырга тиеш түгел. Мәсәлән, «Кеше маймыл түгел» дигән билгеләмә. Кеше чыннан да маймыл түгел, ләкин әлегә билгеләмә кешенең кем икәнлеген ачыкلامый, аның фәкать маймыл булмаганлыгын гына күрсәтә, шунлыктан һәрбер билгеләмә теге яки бу әйбергә хас сыйфатларны да күрсәтү белән тулыландырырга тиеш.

Төшенчәне бүлү. Төшенчәне билгеләү барышында аның эчтәлегә ачыкланса, бүлгәндә исә төшенчәнең күләме ачыклана. Икенче төрле әйткәндә, **төшенчәне бүлү аның күләмен ачыклаучы мантийгый операция.** Әлегә гамәл дә билгеләмә кебек фәндә һәм танып белүдә бик еш очрый һәм зур әһәмияткә ия.

Төшенчәне бүлү өч өлөштөн тора: 1) бүлөнүче төшенчө; 2) бүлү нәтижәсе; 3) бүлү нигезе (бүлүне башкару өчен кулланыла торган билге). Мәсәлән: Кешеләр ир-ат һәм хатын-кызларга бүленәләр. Бу очракта бүлөнүче булып кешеләр, бүлүнең нәтижәсе булып ир-ат һәм хатын-кызлар төшенчәләре тора, бүлүнең нигезе женес, чөнки кешеләр жени билгегә карап ике төркемгә бүленәләр.

Бер үк төшенчәне нигездән чыгып бүлү төрлө булырга мөмкин. Мәсәлән: кешеләр озын, уртача һәм кыска озынлыкта булалар (бүлү нигезе кешеләрнең озынлыгы); Кешеләр монголоидлар, европоидлар һәм негроидлар булалар (бүлү нигезе кешеләрнең төрлө расага караулары); Кешеләр укучыларга, табибларга, инженерларга, трактор йөртүчеләргә һ.б. бүленәләр (нигез булып кешеләрнең профессияләре алына).

Бүлүне икенче төрө дихотомик бүлү дип атала. Кайбер очракларда төшенчә дихотомик бүлүгә дучар ителә (дихотомия грек теләннән урталай бүлү дип тәржемә ителә). Мисал өчен: Кешеләр спортчыларга һәм спортчы булмаучыларга бүленәләр; Хайваннар кыргый һәм кыргый булмаган төркемнәргә бүленәләр.

Билгеләмә ясауның кагыйдәләре булган кебек, төшенчәне бүлүнең дә үз кагыйдәләре бар. Аларның берсе генә булса да бозылса, төшенчәнең күләме тулысынча ачыкланмый һәм бүлү дип аталган мантийгый операция үз максатларына ирешми һәм ялгыш нәтижә бирә. Әйдәгез, шушы кагыйдәләргә һәм аларны үтәмәү нинди нәтижәгә китерә икәнлеген тикшереп узыйк.

1. Бүлү бер нигезгә таянып башкарылырга тиеш, ягъни төшенчәне бүлгәндә сайланып алынган билгегә генә таянып эш итәргә кирәк. Мәсәлән: Кешеләр трактор йөртүчеләргә, сатучыларга һәм югары белемлеләргә бүленәләр дигәндә әлегә кагыйдәнең үтәlmәгенлегә күзгә ташлана, чөнки нигез итеп ике билге: профессия һәм белем дәрәжәсе алынган, алай эшләү тыелган. Шушы кагыйдәне бозуны бүлү барышында нигезне алыштыру дип атыйлар.

2. **Бүлү тулы булырга тиеш**, ягъни бүлү нәтижәсеннән килеп чыга торган барча төшенчәләрне күрсәтү зарур (бүлү нәтижәсенң суммасы күләме бүленүченең күләменә тигез булырга тиеш). Мәсәлән: Студентлар арасында бишлегә, дүртлегә һәм өчлегә укучылар бар, дигән бүлүне без тулы дип атый алмыйбыз, чөнки тагын бер нәтижә - икелегә укучылар күрсәтелмәгән. Бүлү нәтижәсе ике, өч төшенчә белән генә бетмичә дистәләгән, йөзләгән төшенчә бирсә ниче булырга? Бу очракта **һәм башкалар, шуның кебек** төшенчәләрен куллану рөхсәт ителә: Кешеләр урыс, татар, әрмән, кытай, грузин һәм башка телләрдә сөйләшәләр. Күренгәнчә, әлегә төшенчәләр бүлүдә саналып бетерелмәгән нәтижәләрне аңлаталар.

3. **Бүлү нәтижәләре узара кисешергә тиеш түгелләр**, ягъни бүлү нәтижәсендә барлыкка килгән төшенчәләр арасында килешмәүчәнлек мөнәсәбәтләре барлыкка килүе зарур, аларның күләмендә уртак элементлар була алмый. Мәсәлән: Дөньядагы илләр төньяк, көньяк, көнчыгыш һәм көнбатыш илләргә бүленәләр. Бу мисалда нәтижәдәгә төшенчәләр узара кисешәләр. Беренче карашка ялгыш юк кебек: нигез итеп дөнья яклары алынган һәм тулы бүленгән, ләкин өченче кагыйдә таләпләре үтәлмәгән. Моңа ышану өчен төньякта урнашкан Канада дәүләтен алыык. Канада шулай ук көнбатышта урнашкан, димәк ул бер үк вакытта төньяк һәм көнбатыш дәүләте дә булып чыга, ягъни Канада төньяк һәм көнбатыш илләре төшенчәләре өчен уртак элемент итеп карала, әлегә төшенчәләр кисешәләр.

4. **Бүлү эзлекле булырга тиеш** ягъни сикерешләр, төшереп калдырулар тыела. Шундый мисалны китерик: Урманнар ылыслы, яфраклы, катнаш һәм наратлы булалар. Монда наратлы төшенчәсенң артык икәнлегә күренеп тора, хәлбуки мисалда бүлү нигезе алыштырылмаса да. Эш шунда ки, дөрөс бүлү шундый булырга тиеш: Урманнар ылыслы, яфраклы һәм катнаш булалар. Монна соң бүлүне дәвам итеп ылыслы урманнарның чыршыдан һәм нараттан торганнын күрсәтергә була.

Тема буенча кабатлау өчен сораулар һәм күнекмэлэр.

1. Төшенчә һәм сүз арасында нинди уртаклык һәм аерымлык бар?
2. Түбәндәге төшенчэлэр арасында нинди мөнәсәбәтлэр барлыгын божралар ярдәмендә чагылдырыгыз:

- 1) а) дингә ышанучы, б) дингә ышанмаучы
- 2) а) мөселман, б) христиан
- 3) а) мөселман, б) мөселман булмаган, в) атеист

3. Төшенчә һәм сүз арасында нинди уртаклык һәм аерымлык ба?
4. Төшенчәнең күләме һәм эчтәлеген ничек аңлайсыз?
5. Төшенчәнең күләме һәм эчтәлеге арасында кире мөнәсәбәт нидән гыйбарәт?

6. Түбәндәге төшенчэлэргә мантийгый тасвирлама бирегез:

Ай, үсемлек, дәүләтнең башкаласы, музыкаль коллектив, мәшһүр рәссам, кентавр, Дания физигы Нильс Бор, борынгы философ, татар халык шагыйре Габдулла Тукай, Антарктида, Минзәлә районы, “Ак барс” командасы, су молекуласы, жинаятьчел төркем, саксызлык, акыллы кеше, кыйммәтле таш, дәрессезлек, водород, геометрия, гаделсезлек, эксплуатация, һава, тынычлык.

7. Түбәндәге таләплэргә туры килә торган төшенчэлэрне уйлап табыгыз:

- 1) Гөмүми, жыймаучы, конкрет, уңай
- 2) Бердәнбер, жыймаучы, конкрет, уңай
- 3) Бердәнбер, жыючы, конкрет, уңай
- 4) Гөмүми, жыючы, конкрет, уңай
- 5) Гөмүми, жыймаучы, абстракт, тискәре
- 6) Буш, жыймаучы, абстракт, уңай
- 7) Гөмүми, жыючы, конкрет, тискәре
- 8) Бердәнбер, жыймаучы, абстракт, уңай
- 9) Буш, жыймаучы, конкрет, уңай

8. Төшенчәгә билгеләмә бирү нәрсә ул?

9. Түбәндәге кайсы төшенчәләрне без төгәл дип әйтә алабыз?

Чуртан, зур эт, кыргый мәче, ата мәче, абруйлы югары уку йорты, Казан югары уку йорты, Кояш, талантлы кеше, мөселман кешесе, атеист, яхшы кеше, фән докторы, жинаятьче, яхшы музыка, күнелсез лекция, биек тау, зур шәһәр.

10. Нинди төшенчәләрне чагыштырылучан һәм чагыштырылмаучан дип атыйлар. Чагыштырылучан һәм чагыштырылмаучан төшенчәләргә бишәр мисал китерегез.

11. Нинди төшенчәләрне килешүчән һәм килешмәүчән дип атыйлар? Килешүчән һәм килешмәүчән төшенчәләргә бишәр мисал китерегез.

12. Төшенчәләр арасындагы нинди мөнәсәбәтләрне тигез күләмлелек, кисешү, буйсындыру дип атыйлар.

13. Килешмәүчәнлек мөнәсәбәтләренен нинди төрләр беләсез?

14. Түбәндәге төшенчәләр арасындагы мөнәсәбәтләрне ачыклагыз:

1)икелегә укучы һәм студент;

2)композитор һәм кеше;

3)шәһәр һәм авыл;

4)Антарктида һәм бозлы материк;

5)күк жисеме һәм йолдыз;

6)Казан шәһәрендә яшәүче һәм милиционер;

7)йорт һәм йорт түбәсе;

8)бәрәңге һәм шалкан;

9)түбән һәм биек;

10)Казан шәһәре һәм Алабуга шәһәре;

11)Казан шәһәре һәм Татарстан башкаласы;

12)физика һәм химия;

13)Татарстан урамы һәм Лобачевский урамы;

14)монарх һәм патша;

15)эт һәм мәче;

16)үсөмлек һәм кычыткан;

17)Су анасы һәм Шүрәре

15. Түбәндәге төшенчәләр арасындагы мөнәсәбәтләрне Эйлер түгәрәкләре ярдәмендә чагылдырыгыз:

1)яшь кеше, карт кеше, дөнья чемпионы, карак, акыллы

2)яхшы укучы, начар укучы, студент, спортсмен, дингә ышанучы

3)Жир, Ай, Кояш, Венера, Сатурн, Кояш системасы

4)жиңел машина, йок машинасы, трактор, транспорт, кәбестә

16. Түбәндәге төшенчәләрне гөмүмиләштерегез һәм чикләгез:

Мәктәп, мәшһүр шагыйрь, сүрәт, шкаф, университет, планета, Америка Кушма Штатлары президенты, химик элемент, балет, бию, гармун, музей, тарихи вакыйга, материк, ерткыч хайван, кеше, сабын, биек бина, ураган, яшен, упкын, коллектив, өстәл.

17. Түбәндәге билгеләмәләрнең дөреслеген тикшерегез һәм ялгышлар булган очракта аларны төзәтегез:

1) Сөяк – катлаулы төзелештәге орган.

2) Гравитация – ике физик жисемнәр арасындагы чагыла торган күренеш.

3) Уку – энә белән кое казу.

4) Мантыйк – борынгы заманда барлыкка килгән фән.

5) Математика - акыл гимнастикасы.

18. Түбәндәге мисалларда төшенчәләрне бүлү дөрес башкарылганмы? Әгәр дә ялгышлар булса аларны күрсәтегез.

1) Жирдәге су төче һәм тозлы була.

2) Укучылар. өлгерүчеләргә, артта калучыларга һәм отличникларга бүленәләр.

3) Кешеләр биек һәм тәбәнәк булалар.

4) Корал утлы, салкын һәм борынгы була.

5) Йортлар бер этажлы, ике этажлы, агачтан һәм кирпечтән эшлэнгән була.

6) Казанда яшәүчеләр театрны яратучыларга һәм тундырма яратмаучыларга бүленә.

Тема буенча әдәбият:

1. Гусев Д.А. Логика: Учебное пособие для вузов – М.: ЮНИТИ-ДАНА, 2004.
2. Каверин Б.И., Демидов И.В. Логика для юристов: Учебное пособие для вузов / Под ред. Проф. Б.И. Каверина. – М.: ЮНИТИ-ДАНА, 2004.
3. Иванов Е.А, Логика: учеб. Для студентов юрид. Вузов и фак./Е.А. Иванов. – Изд. 3-е, перераб. и доп. – М.: Волтерс Клувер, 2010.
4. Михалкин Н.В. Логика и аргументация в судебной практике: Учебник для вузов. – СПб.: 2004.
5. Кириллов В.И., Старченко А.А. Логика: Учебник для юридических вузов. – Изд. 5-е, перераб. и доп. – М.: Юристъ, 2010.
6. Тер-Акопов А.А. Юридическая логика: Учебная пособие. – М.: ИКФ Омега-Л, 2002.

3 лекция. Фикер.

1. **Фикере гомуми тасвирлау, аның төзелеше һәм төп төрләр.**
2. **Гади фикерләрнең төрләр.**
3. **Гади фикердә терминнарның таралышы.**
4. **Фикерне үзгәртү чаралары.**
5. **Фикерләр арасындагы мантийгый мөнәсәбәтләр.**

1.Фикерне гомуми тасвирлау, аның төзелеше һәм төп төрләр.

Фикер дип теге яки бу әйбер һәм аның асыйфаты арасындагы мөнәсәбәтләрне чагылдыручы, яисә әйбернең барлыгын икъярлаучы яисә инъкарлаучы, яисә әйберләр арасындагы мөнәсәбәтләрне чагылдыручы уйлау рәвешен атыйлар. Фикернең мисаллары: «Казан шәһәренә мең яшь», «Кайбер кешеләр спорт белән шөгыйльләнгән» һ.б.

Фикернең аны төшенчәдән аерган кайбер мөһим сыйфатларын карап узыйк.

Беренчедән, һәрбер фикер бер берсе белән билгеле бер элементлар белән бәйләнгән берничә төшенчәдән тора. Мәсәлән, «Казан шәһәре» һәм «мең ел» төшенчәләрен бәйләсәк, югарыда китерелгән фикер барлыкка килә. «Кеше» һәм «студент» төшенчәләрен бәйләсәк, «Кайбер кешеләр студент» дигән фикерне барлыкка китереп була.

Икенчедән, һәрбер фикер жөмлә рәвешендә чагылыш таба (искә төшерик, төшенчә сүз яисә сүзтезмә аша белгертелә иде). Ягъни жөмләдән тыш фикер яши алмый. Әмма теләсә нинди жөмлә аша фикерне чагылдырып булмый. Мәгълүм булганча, жөмлэләр берничә төргә бүленәләр: хикәя, сорау һәм өндәү жөмлэләр. Алда әйтелгәнчә, фикер теге яки бу сыйфатны, әйберне икъярлауны яисә инъкарлауны үз эченә алган уйлау рәвеше. Сорау һәм өндәү жөмлэләрдә бер нәрсә дә икъярланмый һәм кире кагылмый, шунлыктан алар фикерне барлыкка китерә алмыйлар. Чыннан да, «Бүген көн кояшылымы?» дигән сорау жөмләдә бернинди дә икъярлауны яисә

инькарлауны күрмибез. Димәк, фикер сөйләм жөмлө аша белдерелә. Шулай булса да, кайбер сорау һәм өндәү жөмлэләрдә дә аерым очракларда фикер булырга мөмкин. Бу очракта алар рәвешләре белән генә сорау яисә өндәү жөмлөгә карыйлар, ә мәгънәви яктан фикерне чагылдыралар. Андый жөмлэләрне риторик сораулы жөмлэләр дип атыйлар, ягъни алар алдан ук үзләрендә җавапны да күз алдында тоталар. Әгәр дә без шундый сорау бирсәк: «Кем үзенең хезмәт хакының түбән булуын тели икән?», җавап үзеннән үзе күренеп тора, беркемнең дә түбән хезмәт хакы аласы килми, шунлыктан шушындый сорау булган жөмлэләр дә фикерне чагылдыралар. «Караңгы бүлмәдә булмаган мәчене табып кара син!» дигән өндәү жөмлө белән дә шук ук хәл, бу очракта да без риторик өндәү жөмләне күрәбез һәм шундый ук нәтижәгә киләбез: әлегә өндәү жөмләдә дә фикер чагылыш таба.

Өченчедән, һәрбер фикер хакикий яисә ялган була. Әгәр дә фикер чынбарлыкка туры килә икән аны хакикий, ә инде, киресенчә чынбарлыкка туры килми икән, ялган дип атала. Мәсәлән, «Көз артыннан кыш килә» дигән фикер, әлбәттә, хакикий, чөнки чынбарлыкта чыннан да ел саен көз артыннан кыш килә. Ә менә «Кыш артыннан көз килә» дигән фикерне без ялган дип атыйбыз, чөнки ул чынбарлыкка туры килми. Шунысына игътибар итәбез, төшенчәләрне хакикий яисә ялган булалар дип әйтеп булмый. Мәсәлән, «бәрәңге» яисә «кишер» төшенчәләренең ялган яисә хакикий булуын күрсәтеп булмый. Дөрөс, кишергә күрсәтеп: «Бу - бәрәңге» дисәк, ялган була, әммә бу очракта без фикер белән очрашабыз. Икенче яктан караганда, «су анасы», «шүрәле» төшенчәләрен ялган дип әйтә алмыйбызмы? Юк, чөнки аларны, алда күрсәтелеп узганча, ялган дип түгел, ә буш төшенчәләр дип атыйлар.

Күренгәнчә, фикер төшенчәгә караганда шактый катлаулы уйлау рәвеше, шунлыктан фикернең үзенчәлекле төзелешен, структурасын да күрсәтү зарур. Фикернең дүрт өлештән торганлыгын ачыклап узыйк.

1. **Субъект** (гадәттә субъект латин хәрефе S белән билгеләнә) дип фикердә нәрсә турында сүз барганлыгын аңлатучы төшенчәне атыйлар.

Мәсәлән: «Татарстан республикасы нефтькә бай» дигән фикернең субъекты булып «Татарстан республикасы» төшенчәсе тора, чөнки сүз аның турында бара.

2. **Предикат** (гадәттә предикат латин хәрефе Р белән билгеләнә) субъект турында нәрсә әйтелгәннен чагылдыра. Мәсәлән: «Кайбер студентлар мантийкны бик яраталар» дигән фикернең предикаты «мантийкны бик яраталар» төшенчәсе.

3. **Бәйләвеч** дип субъект һәм предикатны элемтәгә кертүчене атыйлар. Грамматик яктан караганда бәйләвечне турыдан туры күрсәтүе авыр, ул фикердә гадәттә мәгънәви рәвештә чагылыш таба.

4. **Квантор** фикердә субъектның күләмен ачыклаучы элемент. Кайбер очракларда квантор татар телендә грамматик яктан «кайбер», «барысы да», «бер кем дә» кебек сүзләр аша чагылыш таба. Мәсәлән: «Кешеләр арасында беркем дә оча белми» дигән фикердә «бер кем дә» төшенчәсе кванторны күрсәтә.

Бер мисал китереп, фикернең төзелешен ачыклайк. “Бөтен студентлар да фәлсәфә фәнен өйрәнәләр”. Фикернең субъекты булып “студентлар”, предикаты булып “фәлсәфә фәнен өйрәнү” төшенчәсе, квантор “бөтен” дигән сүз аша белдерелә. Бәйләвеч исә бу очракта мәгънәви яктан чагылыш таба, субъект һәм предикатны бәйли.

Бөтен фикерләр дә өч төп төргә бүленәләр.

1. **Атрибутив** дип предикат субъектның нинди дә булса аерылгысыз, бик мөһим билгесен (атрибутын) үз эченә алган фикерне атыйлар. Мәсәлән: «Бөтен кешеләр дә уйларга сәләтле» дигән фикердә уйлау сәләте кешеләрдән аерылгысыз, ягъни кешеләрнең төп сыйфатын (атрибутын) билгели. Әгәр дә уйлау сәләте юк икән кеше дә була алмый дигән сүз.

2. **Экзистенциаль** дип предикатның яшәешен, барлыгын яисә юклыгын аңлатуны үз эченә алган субъект булган фикерне атыйлар.

Мәсәлән: «Мәңге эшли торган двигательләр юк», «Табигатьнең төрле кануннары бар» дигән жөмлэләрдә экзистенциаль фикер китерелә.

3. **Релятив** дип ике предмет арасындагы мөнәсәбәтләрне чагылдырган фикерне атыйлар. Мәсәлән: «Казан шәһәре Мәскәүдән алдарак төзелгән», «Апа сеңелдән өлкәнрәк» кебек фикерләрне релятив (нисбәти) дип атарга мөмкин.

Уйларда һәм телдә кулланыла торган фикерләрнең күпчелеген атрибутив дигәннәре тәкил итә. Алар релятив һәм экзистенциаль фикерләргә караганда ешрак очрыйлар.

2. Гади фикернең төрлэре. Гади дип үз составында бер субъект һәм бер предикат булган фикерне атыйлар. Моңа кадәр без китергән барча мисаллар да гади фикерләр. Бөтен гади фикерләр үзләренең субъектларына һәм бәйләүнең сыйфатына карап берничә төргә бүленәләр.

Күләме буенча гөмуми, аерым һәм бердәнбер гади фикерләрне күрсәтеп була. Болай бүлүнең нигезендә субъектның күләме нинди булуы ята. **Бердәнбер** гади фикер турында сүз барганда субъект сыйфатында бер генә төшенчә алына: «Казан дәүләт университеты 1804 елда ачылган». Аерым төшенчәне белдерүче субъектлы фикерне **аерым** (өлешчә) дип атыйлар: «Кайбер кешеләр классик музыканы яраталар». Күренгәнчә, субъект сыйфатында килгән төшенчә бердәнбер түгел, ә берничә. **Гөмуми**фикернең субъектын чагылдыручы төшенчә шушы класска керүче предметларның берсен генә түгел, (өлешен генә дә түгел), ә барысын да ала: «Юристлыкка укучы студентларның барысы да мантийк фәнен өйрәнә». Димәк, субъектның күләменнән чыгып фикерләр өч төргә - бердәнбер, аерым һәм гөмумигә – бүләбез.

Бәйләвечнең сыйфатыннан чыгып фикерләр ике төргә - уңай һәм тискәрегә - бүленәләр. Әгәр дә фикернең предикаты субъектның теге яки бу сыйфатын таний икән, сүз **уңай фикер** турында бара. Мисал өчен: «Бөтен тереклекнең иясенең дә яшисе килә». Предикат («яшисе килә» төшенчәсе) субъектка («тереклек иясе» төшенчәсе) хаслыгын икярарлый. Димәк әлегә фикерне уңай дип әйтергә тулы нигез бар. Әгәр дә фикернең предикаты субъектның теги яки бу сыйфатын танымый икән, сүз **тискәре**фикер турында бара. Әйтик, «Кайбер кешеләр математиканы белмиләр» дигәндә субъект булып килгән төшенчә предикатка хас түгел, ягъни безнең алда сыйфаты буенча тискәре фикер.

Хәзер фикернең сан һәм сыйфат буенча барлыкка килә торган биш төрен бергә кушып мантийкта кабул ителгән фикерләрнең берләштерелгән классификациясен тикшерик.

1. Гөмүмунай фикер дип субъекты гөмүми, э бэйлэвече уңай булган фикерне атыйлар: «Бөтен студентларның да стипендия аласы килә». Мантийкта фикерләрнең төрлөрөн латин хәрефе белән билгеләү гадәткә кергән һәм гөмүмунай фикер **A** хәрефе белән күрсәтелә. Гөмүмунай фикернең мантийгый формуласы:

Бөтен S та P (яисә, “Бөтен S ка да P хас”)

2. Гөмүмтискәре фикер дип субъекты гөмүми, э бэйлэвече тискәре булган фикерне атыйлар: «Беркемнең дә түбән хезмәт хақы аласы килми». Гөмүмтискәре фикерне мантийкта **E** хәрефе белән билгелиләр, э аның формуласы:

Бер генә S та P түгел (яисә, “Бер генә S ка да P хас түгел”)

3. Аерымунай (өлешчә уңай) фикер дип субъекты аерым, э бэйлэвече уңай булган фикерне атыйлар: «Кайбер кешеләр жинаять кылалар». Аерымунай фикерне **I** хәрефе белән билгелиләр, э аның формуласы болай:


Кайбер S лар P (яисә, “Кайбер S ларга P хас”)

4. Аерымтискәре (өлешчә тискәре) фикер дип субъекты аерым, э бэйлэвече тискәре булган фикерне атыйлар: «Кайбер студентлар мантийкны белмиләр». Аерымтискәре фикерне **O** хәрефе белән билгелиләр, э аның формуласы түбәндәгечә языла:

Кайбер S лар P түгел (яисә, “Кайбер S ларга P хас түгел”)


3. Гади фикерлүдә терминнарның таралышы.

Фикерләрдә S һәм P терминнары (мантыйкта фикернең субъектын һәм предикатын белдергән төшенчәләрне терминнар дип атыйлар) таралган яисә таралмаган булалар. Терминны күләме тулысынча алынган булса ул **таралган** термин дип атала, ә инде терминның күләме өлешчә генә алынса, андый терминны **таралмаган** дип әйтергә була. Мантыйкта терминнарның таралганлыгын «+», - таралмаган очракта «-» билгеләре аша күрсәтәләр. Эйлөр божрасы кулланылса, тулы божра терминның таралганлыгын, ә киселгән, тулы булмаганы терминның таралмаганлыгын аңлата.




Әйдәгез, шушы күзлектән чыгып **A, E, I** һәм **O** фикерләрен тикшереп карыйк.


A фикерләве. Мәгълүм булганча аның формуласы: Бөтен S та P. Мисал китерик: «Бөтен балыклар да суда яши». Субъект булып «балыклар» төшенчәсе, ә предикат булып «суда яши» төшенчәсе килә. Субъектны без таралган дип саныйбыз, чөнки, чыннан да, сүз бөтен балыклар туында бара. Моңа шулай ук квантор (бөтен) да ишарә ясый. Ә менә фикернең предикаты таралмаган, чөнки суда балыклар гына түгел, әйтик бакалар да яши. Димәк, бу мисалда S таралган, ә предикат таралмаган булып чыга.




Гөмумуңай фикергә тагын бер мисал китерик: «Кешеләр акылга ия булган жан ияләре». Бу очракта, алдагы мисалдагы кебек үк субъект таралган (сүз бөтен кешеләр турында бара), әмма, игътибар итәбез, предикат шулай ук таралган, чөнки акылга ия булучылар арасында кешедән башка жан ияләре мәгълүм түгел.




Е фикерләве. Аның формуласы: Бер генә S та P түгел. Мисал: «Бер кеше дә су астында яшәми». Күренгәнчә, субъект таралган, чөнки ул тулы күләмдә алынган, предикат та һәрвакыт таралган, чөнки су астында яшәүчеләр арасында бер кеше дә юк.



I фикерләвенен формуласы: Кайбер S лар P. «Кайбер кешеләр тәмәке тарта». Игътибар белән карасак, субъектның таралмаган булуын күрәбез, ә предикат таралган, чөнки тартучыларның барысы да кешеләр.



O фикерләве. Аның формуласы: Кайбер S лар P түгел. «Кайбер тәмәке тартучылар озак яшәмиләр» Монда да субъект таралмаган, ә предикат таралган.



4. Фикерне үзгөртү чаралары. Гади фикерне үзгөртү анын эчтөлеген шул килеш калдырып рөвешен генэ алыштыру ул. Ягъни бер фикер бирелэ һәм аны үзгөртү нәтижәсендә яңасы барлыкка килэ. Шунысы да мөһим, үзгөртү барышында терминнарның таралышы үзгәргә тиеш түгел: алдагы фикердәге термин, мисал өчен, таралмаган булса, ул үзгөртү нәтижәсендә барлыкка килгән фикердә дә тарала алмый. Барлыгы фикерне үзгөртүнең өч ысулы мәгълүм: обверсия (эверелдерү), конверсия (эйлөндерү) һәм предикатка каршы кую.

Обверсия (эверелдерү) ясаганда беренче фикернең бәйләвече үзгәрә: уңай тискәргә, ә тискәре уңайга, шуның белән бергә фикернең предикаты капма каршы төшенчә белән алыштырыла. Мәсәлән: «Бөтен акулалар да балык» дигән гади фикерне алыяк һәм анын белән обверсия ясыяк. Монун өчен, алда күрсәтелгәнчә, бәйләвечне уңайдан тискәргә үзгәртәбез, ә предикатны капма каршы төшенчә белән алыштырабыз һәм нәтижәдә яңа гади фикер барлыкка килергә тиеш: «Бөтен акулалар да балык булмыйча кала алмыйлар». Дөрес, беренче карашка килеп чыккан фикер сәеррәк кебек күренә, аны мәгънәсе буенча болай дип әйтеп булыр иде: бер акула да балык дип аталмаган жан иясе була алмый. Безнең мисалда гөмүмуңай (А) фикер гөмүмтискәргә (Е) фикерне бирде. Гөмүмуңай гади фикер обверсия нәтижәсендә һәрвакыт гөмүмтискәре фикерне бирәчәк, аерымтискәре аерымуңайны. Хәзер аерымтискәре фикерне эверелдерүгә дучар итеп карыйк. “Кешеләрнең берсе дә оча белми” (Е). Нәтижәдә “Кешеләрнең барысы да оча белмәүчеләрдән” фикерләве килеп чыга. Чөнки эверелдерелергә тиешле фикернең субъекты (кешеләр) үзгәрешсез кала, бәйләвеч тискәре иде, аны уңайга алыштырдык, ә предикатны (очу) каршы төшенчәгә (оча белмәүче) алыштырдык.

Аерым фикерләргә күз салыйк. Аерымуңай I фикерләвенә мисал китереп карыйк: “Кайбер студентлар мантийкны ярата”. Нәтижәдә “Кайбер студентлар мантийк булмаганны ярата” (О). Күренгәчә, аерымуңай

фикерләве әверелдерү нәтижәсендә аерымтискәре фикерләвен бирде. Аерымтискәре фикерләве “Кайбер кешеләр тәмәке тартмый” (E) “Кайбер кешеләр тәмәке булмаганны тарта” (I) фикерләвен барлыкка китерә.

Шулай итеп, әверелдерүгә барча фикеләүләр дә дучар ителәләр:

$A \rightarrow E$

$E \rightarrow A$

$I \rightarrow O$

$O \rightarrow I$

Конверсия (әйләндерү) дип гади фикернең субъектын һәм предикатын урыннары белән алыштыруны әйтәләр. Мәсәлән бер гади фикерне алып карыйк: «Бөтен кешеләр дә (S) яшәргә омтыла (P)» (A). Хәзер әлеге фикерне конверсия ысулы кулланып үзгәртәбез, ягъни субъект һәм предикатның урыннарын алыштырабыз һәм нәтижәдә яңа фикер алабыз: «Кайбер яшәргә омтылучылар – кешеләр» (I). Күренгәнчә, икенче фикер «кайбер» кванторы белән башлана, чөнки «яшәргә омтылучылар» термины беренче фикердә предикат урыны алганда таралмаган иде, конверсия нәтижәсендә ул субъект урынына күчте, ә таралмаган термин булып калу өчен без әлеге кванторны (кайбер) кулланырга тиешбез. Шунысы да кызыклы, беренче гади фикер гөмүмуңай иде, ә конверсиягә дучар ителгәч ул аерымуңай фикер рәвешен алды. Гөмүмтискәре фикер (E) “Россия гражданның берсе дә сугышны якламый” “Сугышны якламаучыларның берсе дә Россия гражданны түгел” (E) фикерләвенә әйләнә. Күренгәнчә, әйләндерү нәтижәсендә гөмүмтискәре фикер гөмүмтискәре фикерне бирә.

Әгәр дә без аерымуңай гади фикерне конверсиягә дучар итсәк, ул гөмүмуңай рәвешен ала. Мисал китерик. “Кайбер кешеләр – студент.” (I). “Студентларның барысы да кешеләрдән” (A). О фикерләвен конверсиягә дучар итеп булмый.

Нәтижәдә фикерләрнең өч төре әйләндерелүгә дучар ителергә мөмкинлегә ачыкланды:

$A \rightarrow I$

$$E \rightarrow E$$

$$I \rightarrow A$$

Предикатка каршы кую. Бу очракта гади фикер эүвәле обверсиягә (эверелдерү), ә аннары конверсиягә (эйләндерү) дучар ителә. Мисал: «Бөтен балыклар да суда яши» (А) гади фикерләвен алабыз һәм эүвәле аны обверсия кулланып үзгәртәбез: «Балыкларларның берсе дә су булмаган урында яшәми» (Е) гади фикерләве барлыкка килә. Хәзер соңгы фикергә конверсия ясыйбыз: «Су булмаган урындагыларның берсе дә балык түгел» (Е). Димәк, А фикерләре Е фикерләве рәвешен ала: $A \rightarrow E$

Гөмүмтискәре фикер белән предикатка каршы кую операциясен ясап карыйк. “Беркем дә үзе теләп жәза алмый” (Е). Хәзер әлегә фикерне эверелдерәбез: “Бөтен кешеләр дә жәза булмаганны гына тели” (А). Дәвам итәбез: “Жәза булмаганны теләүчеләрнең кайберләре кешеләр” (І). Димәк, $E \rightarrow I$. Аерым тискәре фикер : “Кайбер кешеләр балык яратмый” (О). Эверелдерү шундый нәтижә бирә: “Кайбер кешеләр балык булмаганны ярата” (І). Килеп чыккан фикерне предикатка каршы куябыз: “Балык булмаганны яратучыларның кайберләре кешеләр” (І). Димәк, $O \rightarrow I$.

Аерым уңай фикерләве предикатка каршы кую операциясенә дучар ителә алмый.

5. Фикерләр арасындагы мантийгый мөнәсәбәтләр. Фикерләр, төшенчәләр кебек үк чагыштырылучан һәм чагыштырылмаучан булалар. Чагыштырылмаучан фикерләр дип субъектлары яисә предикатлары төрле булган фикерләрне атыйлар: «Бүген көн кояшлы» һәм «Кичә көн яңгырлы иде». Чагыштырылучан дип бер төрле субъект һәм предикат булучы, әмма кванторлары яисә бәйләвечләре белән бер берсеннән аерылучы фикерләрне атыйлар. Мәсәлән: «Кайбер студентлар мантийкны яхшы белә» һәм «Бөтен студентлар да мантийкны яхшы белми».

Чагыштырылучан фикерләр, үз чиратында ике төргә бүленәләр: яраклашучан һәм яраклашмаучан.

Яраклашучан дип икесе дә бер үк вакытта хакыйкый булучы фикерләрне атыйлар. Мәсәлән: «Кайбер кешеләрнең хезмәт хакы югары» һәм «Кайбер кешеләрнең хезмәт хакы югары түгел» фикерләре икесе дә бер үк вакытта хакыйкый булырга мөмкиннәр һәм шунлыктан яраклашучан фикерләр дип аталалар.

Яраклашмаучан дип икесе дә бер үк вакытта хакыйкый була алмый торган фикерләрне атыйлар: берсенең хакыйкыйлыгы икенчесенең котылгысыз рәвештә ялган булуга китерә. Мисал: «Бөтен булачак юристлар мантийкны өйрәнәләр» һәм «Кайбер булачак юристлар мантийкны өйрәнмиләр» фикерләре икесе дә бер үк вакытта хакыйкый була алмыйлар: берсенең хакыйкыйлыгы икенчесенең ялганлыгына китерә. Мондый фикерләр яраклашмаучан фикерләр.

Яраклашучан фикерләр узара түбәндәге мөнәсәбәтләрдә торалар.

Беренчедән, тигезлек, андый фикерләрнең субъектлары да, предикатлары да, кванторлары һәм бәйләвечләре дә туры килә: «Казан шәһәренә бер мең яшь» һәм «Татарстан җөмһүрияте башкаласына бер мең яшь».

Икенчедән, буйсындыру. Андый фикерләрнең предикатлары һәм бәйләвечләре туры килә, ә субъектлары төр һәм ыруг мөнәсәбәтләрендә

торалар. Мәсәлән: «Бөтен үсемлекләр дә дымсыз яши алмый» һәм «Гөлләр (ягъни кайбер үсемлекләр) дымсыз яши алмый ».

Өченчедән, өлешчә туры килү (яисә субконтрарлык), андый фикерләрнең субъектлары һәм предикатлары туры килә, ә бәйләвечләре аерыла: «Кайбер гөмбәләр ашарга яраклы» һәм « Кайбер гөмбәләр ашарга яраклы түгел».

Яраклашмаучан фикерләрне узара мөнәсәбәтенең ике төре мәгълүм.

Беренчедән, капма каршылык, андый фикерләрнең субъектлары һәм предикатлары туры килә, ә бәйләвечләре аерыла. Мисал: «Бөтен кешеләр дә дәрәсән сөйли» һәм «Бөтен кешеләр дә дәрәсән сөйләми». Алар икесе дә бер үк вакытта хакыйкый була алмыйлар, әмма бер үк вакытта ялган булырга мөмкиннәр. Алда китерелгән мисалда фикерләрнең икесе дә бер үк вакытта хакыйкый була алмыйлар, чыннан да бөтен кеше дә дәрәсән сөйләми һәм шулай ук бөтен кеше дә ялган гына да сөйләми.

Икенчедән, каршылык мөнәсәбәтләре, андый фикерләрнең предикатлары бер берсенә туры килә, бәйләвечләре аерыла, ә субъектлары үзләренең күләмнәре белән аерылалар. Мәсәлән: «Бөтен кешеләр дә дәрәсән сөйли» һәм «Кайбер кешеләр дәрәсән сөйләми». Әлеге каршылык мөнәсәбәтләрендә торучы фикерләрнең икесе дә бер үк вакытта хакыйкый да, ялган да була алмыйлар: берсенең хакыйкыйлагы мәжбүри рәвештә икенчесенең ялганлыгын, берсенең ялганлыгы икенчесенең хакыйкылыгын аңлата.

Гади фикерләр арасындагы чагыштырылучан мөнәсәбәтләрне урта гасырларда ук уйлап табылган мантийгый квадрат ярдәмендә чагылдырып була.



Күрөнгөнчө, квадратның һәрбер очы гади фикернең дүрт төрөн билгели, ә квадратның яклары һәм диагональләре фикерләр арасындагы мөнәсәбәтләрне күрсәтә.

Мантыйгый квадратта А һәм I, Е һәм О фикерләре арасында буйсындыру мөнәсәбәтләре булуын белгертә. А һәм Е фикерләре капма каршылык, ә I һәм О фикерләре өлөшчө туры килү мөнәсәбәтләрендә торалар. А һәм О, Е һәм I фикерләренен каршылык мөнәсәбәтләрендә торганы ачык күренә.

Мантыйгый квадрат ярдәмендә фикерләр арасындагы хакыйкәтлек мөнәсәбәтләрен дә күрсәтеп була.

1. Әгәр дә А фикерләве хакыйкый булса, I фикерләве дә хакыйкый, ә Е һәм О фикерләре ялган. Мәсәлән: “Бөтен югары уку йорты мөгаллимнәре үз өлкәсендә белгеч” (А хакыйкый). “Кайбер югары уку йорты мөгаллимнәре үз өлкәсендә белгеч” (I хакыйкый). “Югары уку йорты мөгаллимнәренен берсе дә үз өлкәсендә белгеч түгел” (Е ялган). “Кайбер югары йорты мөгаллимнәре үз өлкәсендә белгеч түгел” (О ялган).

2. Әгәр дә А фикерләве ялган булса, I фикерләвенен ялганмы хакыймы икәнлеген турыдан туры күрсәтеп булмый, ягъни ул ачыкланмый

(хакыйкый да, ялган да булырга мөмкин), **Е** фикерләвенәң хакыйкыйлыгы шулай ук ачыкланмыйча кала, ә менә **О** фикерләве хакыйкый.

3. Әгәр дә **Е** хакыйкый икән, **А** ялган, **І** ялган, **О** хакыйкый.

4. Әгәр дә **Е** ялган, **А** ның хакыйкыйлыгы ачыксыз, **І** хакыйкый, **О** ның хакыйкыйлыгы ачыксыз.

5. Әгәр дә **І** хакыйкый икән, **А** ның хакыйкыйлыгы ачыксыз, **Е** ялган, **О** ның хакыйкыйлыгы ачыксыз.

6. Әгәр дә **І** ялган икән, **А** ялган, **Е** хакыйкый, **О** хакыйкый.

7. Әгәр дә **І** ялган икән, **А** ялган, **Е** ның хакыйкыйлыгы ачыксыз, **І** ның хакыйкыйлыгы шулай ук ачыксыз.

8. Әгәр дә **О** ялган икән, **А** хакыйкый, **Е** хакыйкый, **І** хакыйкый.

Шулай итеп, фикер төшенчәләрдән тора, әмма алардан шактый катлаулы һәм алар кебек үз зур әһәмияткә ия.

Тема буенча кабатлау өчен сораулар һәм күнекмэләр.

1. Түбәндәге фикерләрнең төрләрөн (атрибутив, нисбәти, экзистенциаль) ачыклагыз:

- 1) Кайбер студентлар мантийкны ярата
- 2) Россия ислам университеты бар.
- 3) Казан Мәскәүдән кечерәк.

2. Берләштерелгән классификация буенча фикерләрнен төрләрөн күрсәтегез:

- 1) Бөтен студентларның да стипендия аласы килә.
- 2) Россия ислам университеты студентларының берсе дә атеист түгел.
- 3) Кайбер мөселманнар – татарлар.
- 4) Казанда яшәүчеләрнең күпчелеге үз шәһәрөн ярата.

3. Түбәндәге фикерләрнең структурасын күрсәтегез:

- 1) Кайбер студентлар дәрәскә соңа кала.
- 2) Бөтен кеше дә уйлау сәләтенә ия.
- 3) Бер мөселман да христианин түгел

4. Түбәндәге фикерләр арасындагы мөнәсәбәтләрне ачыклагыз:

- 1) а) кайбер яшьләр Россия ислам институтында укый
в) кайбер яшьләр Россия ислам институтында укымый
- 2) а) Татарстанда яшәүчеләрнең барысы да Россия гражданны
в) Татарстанда яшәүчеләрнең кайберләре Россия гражданны түгел

5. Түбәндәге фикерләрдәге терминнарның таралышын күрсәтегез:

- 1) Мөселманнарның барысы да Аллаһ барлыгын таний.
- 2) Россия ислам университеты Казан шәһәрендә урнашкан.
- 3) Казанда яшәүчеләрнең кайберләре машина йөртә белми.

6. Фикер төшенчәдән аерыламы?

7. Ни өчен сорау һәм өндәү жөмлэләр фикерне белдерми?

8. Риторик сорауларны ничек аңлайсыз?

9. Түбәндәге мисалларның кайсылары фикерне белдерми?

- 1) Яктылык тизлеге белән хәрәкәтләнәп кара!
- 2) Казан шәһәренә 897 нче номерлы урта мәктәбе.
- 3) Кемнең бишле аласы килми?
- 4) Сиңа ничек оят түгел?
- 5) Бүген кем кизү тора?
- 6). Мәймүнә, тактага җавап бирергә чык!
- 7) Кем үзенә начарлык тели?

10. Түбәндәге фикерләрнең структурасын (субъект, предикат, бәйләвеч һәм квантор) билгеләгез:

- 1) Кайбер студентлар мантийкны ярата.
- 2) Кояшка якынча биш миллиард яшь/
- 3) Казанда яшәүчеләрнең кайберләре мөселманнар.
- 4) Кешеләрнең берсе дә оча белми.
- 5). Кайбер кешеләр математиканы яхшы белмиләр.
- 6) Россиядә яшәүчеләрнең күпчелеге тынычлыкны яклай.

11. Түбәндәге фикерләрне кайсы атрибутив, нисбәти һәм экзистенциаль икәнлеген ачыклагыз:

- 1) Глобаль мәсьәләләр бар.
- 2) Гималай таулары Альп тауларынан күпкә биек.
- 3) Атомистик тәгълимәткә нигез салучы булап борынгы Греция галиме

Демокрит санала.

- 4) Казан шәһәре Мәскәү шәһәреннән өлкәнрәк.
- 5) Мәңгелек двигатель юк.
- 6). Кайбер кешеләр артык симез.

12. Фикернең терминнары нәрсә ул?

13. Кайсы очракларда фикернең терминнары таралган булырга мөмкин?

14. Эйлер түгәрәкләре ярдәмендә түбәндәге фикерләрнең терминнарының таралганлыгын билгеләгез:

- 1) Бөтен бөҗәкләр дә тереклек иясә.

- 2) Кайбер китаплар – дәреслек.
- 3) Кайбер укучылар бик яхшы укый.
- 4) Бөтен шәһәрләр дә кешеләрнең яшәү урыны.
- 5) Кайбер татарлар танылган кешеләр.
- 6) Бөтен кешеләр дә акыл иясе.
- 7) Беркемнең дә үлесе килми.
15. Нинди фикерләрне чагыштырылучан дип атыйлар?
16. Нинди фикерләрне килешүчән һәм килешмәүчән дип атыйлар?
17. Нинди фикерләрне хакикий һәм ялган дип атыйлар?
18. Фикерләрнең килешмәүчәнлек мөнәсәбәtlәре нинди төрләргә бүленә?
19. Мانتыйгый квадрат ярдәмендә түбәндәге фикерләрнең нинди мөнәсәбәттә тораганлыгын ачыклагыз:
 - 1) Һәр нәрсәнең үз мәгънәсе бар. Бер нәрсәнең дә мәгънәсе юк.
 - 2) Кайбер татарлар язучы. Кайбер татарлар язучы түгел.
 - 3) Бер тереклек иясе дә үлемсез түгел. Кайбер тереклек иясе үлемсез.
 - 4) Бөтен кешеләр дә яшәргә хокуклы. Кайбер кешеләр яшәргә хокуксыз.
- 5.) Кайбер философлар – материалистлар. Кайбер философлар – материалистлар түгел.

Тема буенча әдәбият:

1. Кириллов В.И., Старченко А.А. Логика: Учебник для юридических вузов. – Изд. 5-е, перераб. и доп. – М.: Юристъ, 2002.
2. Тер-Акопов А.А. Юридическая логика: Учебное пособие.- М.: ИКФ Омега-Л, 2002.
3. Михалкин Н.В. Логика и аргументация в судебной практике: Учебник для вузов.- СПб.: Питер, 2004.

4 лекция.Фикри нәтижә

1. Фикри нәтижәне фикер рәвеше буларак тасвирлау. Фикри нәтижәләрнең төп төрләре.

2. Гади категорик силлогизм һәм аның кагыйдәләре.

3. Гади категорик силлогизмның фигуралары.

1. Фикри нәтижәне уйлау рәвеше буларак тасвирлау. Фикри нәтижәләрнең төп төрләре.

Чынбарлыкны танып белү процессында без яңа гыйлемнәргә ия булабыз. Әлеге гыйлемнәрнең кайберләре предметларның турыдан туры сиземләү әгъзаларына тәэсире нәтижәсендә барлыкка килә. Әмма гыйлемнәрнең күпчелеге башка юл аша барлыкка килә. Ягъни яңа гыйлемнәргә ирешү өчен һәрвакытта да чынбарлыкның үзенә мөрәжәгать итүнең кирәге юк, без аларны табу өчен моңа кадәр ирешелгән гыйлемнәргә файдаланабыз. Шунлыктан, мондый юл белән табылучы гыйлемнәрне читләтеп алынган, башка гыйлемнән килеп чыга торган дип атыйлар. Бу очракта фикри нәтижә турында сүз барачак. Икенче төрле әйткәндә, фикри нәтижә яңа гыйлемнәрне акылны эшкә жигеп, чынбарлыкның үзенә турыдан туры мөрәжәгать итмичә, читләтеп алуны аңлата.

Фикри нәтижә дип бер яисә берничә фикер ярдәмендә килеп чыга торган һәм нинди дә булса моңа кадәр мәгълүм булмаган гыйлемне үз эченә алган яңа фикерне барлыкка китерүче фикер рәвешен атыйлар.

Фикри нәтижә фикер белән тыгыз бәйләнгән, чөнки һәрбер фикри нәтижә бер яки аннан да күбрәк фикерләрдән тора. Ләкин аерымлыктар да, әлбәттә, бар, чөнки фикер үзе генә яңа гыйлемне бирми, ә аңа ирешү өчен без бер фикерне үзгәртәргә яисә берничә фикерне бәйләп яңа фикерне чыгарырга тиешбез.

Фикри нәтижәләрнең төзелеше үз эченә түбәндәге элементларны алып тора: рисәлә, нәтижә һәм күчеш.

Фикри нәтижәнең **рисәләләре** дип яңа фикер килеп чыга торган алдагы фикерләргә атыйлар. **Нәтижә** дип рисәләләрдән мантийгый юл белән килеп чыга торган яңа фикергә атыйлар. **Күчеш** дип мантийгый рәвештә рисәләләрдән нәтижәгә чыгуны атыйлар. Күчеш ул мәгънәви, мантийгый рәвештә генә чагылыш таба. Әйдәгез мисал китерик.

1. Студентларның барысы да фәлсәфәгә өйрәнә.
2. Шәвәли студент
3. Димәк, Шәвәли фәлсәфәгә өйрәнә

Бу мисалда беренче һәм икенче фикерләр рисәлә сыйфатын башкалар, ә өченче фикер – нәтижә. Күчеш, алда әйтелгәнчә, рисәләләрдән нәтижәгә чыгу, чөнки нәкъ рисәләләрдән яңа фикерләр барлыкка килә дә инде. Мантийкта рисәләләрдән соң, ягъни нәтижә алдында сызык куела.

Мисалда күренгәнчә, рисәләләрдән нәтижәгә чыгу өчен алар арасында эчтәлек буенча мәгънәви элемент булуы зарур. Әгәр дә рисәләләр булып килгән фикерләр арасында элемент юк икән, алардан нәтижә килеп чыга алмый. Мәсәлән:

- Бөтен студентлар да фәлсәфәгә өйрәнә
Студентларның барысы да яхшы кешеләр
Димәк, ?

Бу очракта нәтижә килеп чыкмый, чөнки әлеге фикерләр арасында уртақ эчтәлек юк шунлыктан алар арасында мантийгый бәйләнеш тә була алмый.

Рисәләләр арасында мәгънәви уртақлык булганда фикри нәтижә түбәндәге очракта хакикий нәтижә бирергә мөмкин.

Беренчедән, алдагы фикерләр – рисәләләр хакикий булырга тиеш, икенчедән, фикри нәтижә барышында мантийгый кагыйдәләргә үтәү зарур.

Фикри нәтижеләр түбәндәге төрләргә бүленәләр.

1. Күчеш кагыйдәләренә катгыйлыгына карап демонстратив һәм демонстратив булмаган фикри нәтижеләр күрсәтелә. **Демонстратив** фикернең үзенчәлегә шунда, андагы нәтижә һәрвакыт котылгысыз рәвештә

хакикийлыгы белән аерылып тора. **Демонстратив булмаган** фикри нәтижәдә исә күчеш кагыйдәләре килеп чыга торган нәтижәнең якынча гына, чама белән хакикийлыгын тәмин итә.

2. Фикри нәтижәләргә мантийгый күчешнең юнәлешеннән чыгып классификацияләү (ягъни, нәтижәдә һәм рисәләләрдә чыгылыш тапкан гыйлемнәрнең гөмүмилек дәрәжәсеннән килеп чыккан мөнәсәбәтләргә исәпкә алып) зур әһәмияткә ия һәм шунлыкта ул киң таралыш тапкан. Бу уңайдан өч төрле фикри нәтижәләргә бүлөп күрсәтү гадәткә кергән: **А. Дедуктив** (гөмүми гыйлемнән аерым гыйлемгә күчү) фикри нәтижә. **Б. Индуктив** (аерым гыйлемнән гөмүми гыйлемгә күчү) фикри нәтижә. **Һәм, аналогия буенча** (аерым гыйлемнән аерым гыйлемгә күчү) фикри нәтижә.

2. **Гади категорик силлогизм һәм аның кагыйдэләре.** Дедуктив фикри нәтижәнең шартлы рәвештә ике төрен күрсәтергә мөмкин. Аларның берсе **турыдан туры фикри нәтижә** дип атала. Бу очракта нәтижә рисәлә рәвешендә булып килгән бер генә фикри нәтижәдән килеп чыга. Ө аның өчен әлегә рисәләне үзгәртү таләп ителә (алдагы темада фикерләрне үзгәртү – әверелдерү, әйләндерү һәм предикатка каршы кую сүз барган иде. Әлегә мантийгый операцияләрне турыдан туры фикри нәтижә дип атыйлар да инде), ә шуның нәтижәсендә килеп чыккан яңа фикер нәтижәне аңлата.

Дедуктив фикри нәтижеләрнең икенче төре **аралаш** дип атала, чөнки нәтижә килеп чыгу өчен ике рисәлә кулланыла. Аралаш фикри нәтижәнең иң киң таралганы булып гади категорик силлогизм тора. Категорик силлогизмда рисәлә рәвешендә килгән фикерләр атрибутив (категорик) булалар, ягъни гади категорик силлогизм ике категорик рисәләдән һәм шулай ук категорик фикердә чагылыш тапкан нәтижәдән тора.

Хәзер мисалга таянып гади категорик силлогизмның эчке төзелешен тикшерик.

Бөтен жинаятьчеләр дә җаваплылыкка тартылырга тиеш.

Гаптери жинаятьче

Димәк, Гаптери җаваплылыкка тартылырга тиеш.

Күренгәнчә, әлегә категорик силлогизмда өч фикер бар. Алар барысы да категорик. Хәзер мисалдагы гади категорик силлогизмдагы төшенчәләрне бүлеп күрсәтик. Бу очракта барлыгы өч төшенчә барлыгы ачыклана: “җаваплылыкка тартылырга тиеш”, “Гаптери” һәм “жинаятьчеләр”. Хәтерләсәк фикерләрдәге төшенчәләрне без фикернең терминнары дип атаган идек һәм алар субъект белән предикат дип атала иде. Гади категорик силлогизмны тәшкил иткән төшенчәләрне аның терминнары дип атыйлар. Гади категорик силлогизмның терминнары өч төргә бүленә: кечерәк, зуррак һәм урта.

Силлогизмның **кечерәк термины** дип нәтижәдә субъект урынын алып торган төшенчәне атыйлар. Безнең мисалда ул “Гаптери”.

Силлогизмның зуррак термины дип нәтижәдә предикта урынын алып торган төшенчәне атыйлар. Безне мисалда ул “жаваплылыкка тартылырга тиеш”. Кечерәк һәм зуррак терминнарны кырый терминнар дип тә атыйлар һәм алар латин хәрефләре белән билгеләнеләр: S – кечерәк термин, P – зуррак термин.

Силлогизмның **урта термины** дип рисәләрнең икесендә дә очраучы, әмма нәтижәдә булмаучы төшенчәне атыйлар һәм M хәрефе белән билгелиләр (безнең мисалда “жинаятьче” төшенчәсе). Утра терминның әһәмияте шунда, ул зуррак терминны кечерәк термин белән чагыштыру өчен хезмәт итә һәм шулай рисәлэләр арасында мантийгый элементә урнаштыра.

Мисалга тагын бер күз салсак, кырый терминнарның һәрберсе нәтижәгә генә түгел, рисәлэләрнең берсенә кергәнлекләре күзгә ташлана. Кечерәк термин кергән рисәләне кече рисәлә, зуррак термин кергән рисәләне зур рисәлә дип атыйлар. Безнең алда китерелгән мисалда рисәлэләрнең беренчесе зур, ә икенчесе кече дип атала.

Шулай итеп, гади категорик силлогизм ике кырый терминнарның урта термин аша узара мөнәсәбәтен чагылдырган фикри нәтижә. Категорик силлогизмның аксиомасын шулай дип аңлатырга мөмкин: нинди дә класска кергән предметларның барысына карата булган теги яки бу билге икәрләна яисә инкарләна икән, әлегә икәрләу яисә инкарләу шушы класска кергән предметларның аерым аерым һәрберсенә дә карый.

Гади категорик силлогизмның гөмүми кагыйдәләре.

Фикри нәтижәнең рисәлэләре хакикий булуы һәрвакытта да нәтижәнең хакикий булуын тәмин итә алмый. Нәтижәнең хакикий булуы өчен гади категорик силлогизм билгеле бер таләпләргә туры килергә тиеш. Әлегә кагыйдәләрнең саны жиде: аларның өчесе терминнарга, ә дүртесе рисәлэләргә.

Терминнар кагыйдәләре.

Беренче кагыйдә: силлогизмда фәкать өч кенә термин булу зарур. Алда билгеләп узганча, силлогизмда рисәләләрдән нәтижәгә күчеш ике кырый терминнарның урта термин аша узара мөнәсәбәтә чагылыш таба, шунлыктан силлогизмдагы терминнар саны өчтән артык та, ким дә була алмый. Кайбер очракта әлеге кагыйдә төрле терминнарны тәңгәлләштерү нәтижәсендә бозыла һәм силлогизмда дүрт термин барлыкка килә. Мондый ялгыш мантийкта терминнарны дүртләштерү дип атала. Бу очракта килеп чыккан нәтижә ялган булырга мөмкин. Мисал:

Тормыш – көрәш ул

Карате – көрәш

Димәк, тормыш – карате

Мисалдан күренгәнчә, китерелгән силлогизмда беренче кагыйдә бозылган, чөнки дүрт термин : “тормыш”, “көрәш” (яшәүнең авыр булуы мәгънәсендә), “карате” һәм “көрәш” (спортның бер төре буларак) кулланылган.

Икенче кагыйдә: урта термин рисәләләрнең берсендә генә булса да таралган булырга тиеш. Әгәр дә урта термин рисәләләрнең берсендә дә таралмаса, кырый терминнар арасындагы мөнәсәбәтне катгый рәвештә чагылдырып булмый. Мисал:

Кайбер үсемлекләр агулы

Ак гөмбәләр үсемлек

Димәк, ак гөмбәләр агулы.

Бу мисалда урта термин булып “үсемлек” төшенчәсе тора. Әмма ул зур рисәләләдә дә, кече рисәләләдә дә таралмаган, шунлыктан килеп чыккан нәтижә дә хакикий түгел.

Өченче кагыйдә: рисәләдә таралмаган термин нәтижәдә дә тарала алмый. Мисал:

Бөтен мөгаллимнәр дә тәрбияле

Шәвәли мөгаллим түгел

Димәк, Шәвәли тәрбияле түгел.

Рисәлэләр кагыйдәләре.

Беренче кагыйдә: рисәлэләрнең берсе генә булса да уңай булырга тиеш. Ике тискәре рисәләдән нәтижә чыгарып булмый. Мисал:

Милиционерларның берсе дә жинаятьче түгел

Гаптери милиционер түгел

Димәк ?

Икенче кагыйдә: әгәр дә рисәлэләрнең берсе тискәре икән, нәтижә дә тискәре булырга тиеш.

Бер кеше дә оча белми

Гаптери – кеше

Димәк, Гаптери оча белми

Өченче кагыйдә: рисәлэләрнең берсе генә булса да гөмүми фикер булырга тиеш. Ике өлешчә рисәләдән катгый нәтижә килеп чыкмый. Мисал китерәбез:

Кайбер кешеләр Казанда туган

Кайбер кешеләр Актанышта туган

Димәк ?

Дүртенче кагыйдә: әгәр дә рисәлэләрнең берсе өлешчә фикердән тора икән, нәтижә дә өлешчә булырга тиеш. Мәсәлән:

Бөтен студентлар да укый яза белә


Кайбер кешеләр укый яза белә

Димәк, кайбер кешеләр студент

3. Категорик силлогизмның фигуралары.

Гади категорик силлогизмның рисәләләр сыйфатында килгән фикерләрдәге урта термин субъект яисә предикат урынын алырга мөмкин. Шуннан чыгып фигуралар дип аталган силлогизмнарның дүрт төрөн күрсәтәләр.

Беренче фигура. Мондый силлогизмда урта термин зур рисәләдә субъект урынын, ә кече рисәләдә предикат урынын алып тора. Әлеге фигураны схема рәвешендә күрсәтергә мөмкин.



Алда әйтеп кителгәнчә М хәрефе белән урта термин, Р хәрефе белән зуррак, S хәрефе белән кечерәк терминны билгелибез. Схемада рисәләләр сызык рәвешендә чагылыш тапкан. Күренгәнчә зур рисәләдә урта термин субъект урынын, ә кече рисәләдә предикат урынын алган. Урта терминнарны сызык белән тоташтырсак, беренче фигура килеп чыга. Шушы фигурага туры килүче мисал китерәбез.

Бөтен булачак юристлар да (М) юридик этиканы өйрәнәләр (Р)

Студент Шәвәлиев (S) – булачак юрист (М)

Димәк, студент Шәвәлиев (S) юридик этиканы өйрәнә (Р)


Беренче фигураның үзенчәлегә шунда, ул иң киң таралган силлогизм төре. Беренче силлогизм кече рисәләдәге аерым гыйлемне зур рисәләдәге гөмүми гыйлем белән чагыштырырга мөмкинлек бирә. Әлеге фигура гөмүми кагыйдәгә һәм гыйлемгә таянып аерым мәсьәләләрне хәл итәргә кирәк булганда уңышлы кулланыла. Һәрбер фигураның үзенә кагыйдәләре дә бар.

Беренче фигураның кагыйдәләре:

➤ Кече рисәлә уңай булырга тиеш (А, I);

- Зур рисәлә гөмуми булырга тиеш (А, Е).

Икенче фигура. Мондый силлогизмда урта термин ике рисәләдә дә предикат унынын алып тора.



Мәсәлән:

Жинаять эше буенча бөтен дәлиләр дә (Р) судта тикшерелде (М)

Гражданин Гаптери хәбәр иткән фактлар (S) судта тикшерелмәде (M)


Димәк, Гаптери хәбәр иткән фактлар (S) жинаять эше буенча дәлил була алмый (Р)

Икенче фигура теге яки бу фикернең ялганлыгын икран итү өчен кулланыла. Әмма бу фигура беренчесенә караганда сирәгрәк очрый.

Икенче фигураның кагыйдәләре:

- Рисәләләрнең берсе тискәре булырга тиеш (Е, О);
- Зур рисәлә гөмуми булырга тиеш (А, Е).

Өченче фигура. Мондый силлогизмда урта термин ике рисәләдә дә субъект урынын алып тора. Аның схемасы түбәндәгечә күрсәтелә:



Мисал:

Бөтен гаепләнүчеләр (М) үз гаепләрен таныдылар (Р)


Бөтен гаепләнүчеләр (М) жинаяти жаваплылыкка тартылдылар (S)

Димәк, җинаяти җаваплылыкка тартылучыларның кайберләре (S) үз гаепләрен таныдылар

Өченче фигураның кагыйдәләре:

- Кече рисәлә уңай булырга тиеш (A, I);
- Нәтиҗә өлешчә булырга тиеш (I, O).

Дүртенче фигура. Мондый силлогизмда урта термин зур рисәләдә предикат урынын, ә кече рисәләдә субъект унынын алып тора. Схемада әлегә фигура түбәндәгечә күрсәтелә:



Мәсәлән:

Дезертирлык (P) хәрби хезмәттән читтә калу өчен кылына (M)

Хәрби хезмәттән читтә калу (M) подразделениенең хәрби әзерлегенә зыян китерүче факторларның берсе (S)

Димәк, хәрби әзерлеккә зыян кирерүче факторларның берсе булып (S) дезертирлык тора (P)

Дүртенче фигураның кагыйдәләре:

- Әгәр дә зур рисәлә уңай булса (A, I), кече рисәлә гөмуми булырга тиеш (A, E);
- Әгәр дә рисәләләрнең берсе тискәре икән (E, O), зур рисәлә гөмуми булырга тиеш (A, E).

Тема буенча кабатлау өчен сораулар һәм күнекмэлэр.

1. Фикри нәтижә фикер белән ничек бәйләнгән?
2. Дедуктив фикри нәтижәнен әһәмияте нидән гыйбарәт?
3. Гади категорик силлогизмның төзелеше ничек?
4. Гади категорик силлогизмның барлыгы ничә кагыйдәсә бар?
5. Фикри нәтижәнең нинди төрләрән беләсез?
6. Гади категорик силлогизмның терминнары нинди була?
7. Нәрсә ул кырый һәм урта терминнар?
8. Гади категорик силлогизмның терминнар кагыйдәләрен атагыз.
9. Ни өчен гади категорик силлогизмда өч кенә термин булырга тиеш?
10. Силлогизмның һәрбер төренә икешәр мисал китерегез.
11. Ни өчен дедуктив фикри нәтижәдә хакикий гыйлем килеп чыга?
12. Түбәндәге гади категорик силлогизмнарның фигурасын ачыклагыз:

1) Бөтен наратлар да ылыслы агач

Бер каен да ылыслы агач түгел

Димәк, бер каен да нарат түгел

2) Бөтен умарта кортлары – бөжәкләр

Бөтен умарта кортлары – оча торган затлар

Димәк, кайбер оча торган затлар – бөжәкләр

3) Бер элементар кисәкчек тә молекула түгел

Бөтен электроннар да элементар кисәкчекләр

Димәк, бер электрон да молекула түгел

4) Бер арыслан да балык түгел

Кайбер ерткычлар – арыслан

Димәк, кайбер ерткычлар балык түгел

5) Бер авыл да шәһәр түгел

Бөтен башкалалар шәһәр

Димәк, бер башкала да шәһәр түгел

Тема буенча әдәбият:

1. Иванов Е.А, Логика: учеб. Для студентов юрид. Вузов и фак./Е.А. Иванов. – Изд. 3-е, перераб. и доп. – М.: Волтерс Клувер, 2010.
2. Кириллов В.И., Старченко А.А. Логика: Учебник для юридических вузов. – Изд. 5-е, перераб. и доп. – М.: Юристъ, 2010.
3. Тер-Акопов А.А. Юридическая логика: Учебное пособие.- М.: ИКФ Омега-Л, 2002.

5лекция.Индуктив фикри нәтижә

- 1. Индуктив фикри нәтижәнең үзенчәлекләре. Тулы индукция**
- 2. Өлечшә индуктив фикри нәтижә**
- 3. Фәнни индукция**

1. Индуктив фикри нәтижәнең үзенчәлекләре. Тулы индукция.

Әйләнә-тирәне танып белү процессын без һәрвакыт аерым әйберләргә, күренешләргә өйрәнүдән башлайбыз. Гөмүмән, ижтимагый практика, кешеләрнең гамәли эшләре аерым гыйлемнәрдән гөмүми гыйлемгә күчүгә таләп итә. Шунысы да мөһим, табигатьтә һәм җәмгыятьтә бөтенесә дә бердәнберлек һәм гөмүмилек белән котылгысыз бәйләнгән, ягъни бердәнберлек гөмүмилеккә чагылдыра, ә гөмүмилек үз чиратында фәкать бердәнберлектә генә чагылыш таба. Дөньяны танып белүнең әлегә үзенчәлекләре индуктив фикри нәтижәдә чагылыш таба да инде.

Билгеле бер класска керүче аерым әйбернең яисә әйберләрнең бер өлешенең билгеләренә нигезләнеп, әлегә билгеләрнең шушы класска керүче бөтен әйберләргә дә хас булуы турындагы нәтижәгә күлү индуктив фикри нәтижә дип атала.

Индуктив фикри нәтижәдә дә дедуктив фикри нәтижәдә кебек рисәләләр, күчеш һәм нәтижә булырга тиеш. Дөрәс, индукциядә фикри нәтижәнең схемасы катлаулырак. Моңы без түбәндәгә мисалда күрәбез.

Әйтик, студент Шәвәлиев (S_1)мантийкны өйрәнә, студент Ибраев (S_2), студент Хөсәенов (S_3), студент Хәсәнов (S_4), студент Мотыгуллин (S_5) да мантийкны өйрәнә. Студентлар (S_1), (S_2), (S_3), (S_4), (S_5) Россия ислам институты студентлары. Димәк, Казан юридик студентлары мантийны өйрәнә. Әлегә фикри нәтижәнең мантийгый схемасы түбәндәгечә языла:

Рисәләләр:

- 1) S_1 гә Р билгесә хас
 S_2 гә Р билгесә хас
 S_3 гә Р билгесә хас

S_4 кә Р билгесе хас

(S_5) кә Р билгесе хас

.....

S_n га Р билгесе хас

2) $(S_1), (S_2), (S_3), (S_4) (S_5)S_n$ - К классына керүче элементлар

Нәтижә:

Димәк, К классына керүче бөтен әйберләргә дә Р билгесе хас

Индуктив фикри нәтижәнең төп максаты һәм функциясе булып танып белүдә гөмүми гыйлемгә килү, яна мәгълүмәт алу ягъни генерализация. Эчтәлеге һәм танып белүдә әһәмиятенә карап, индуктив нәтижеләр гаять күп төрле булырга мөмкин. Алар арасында көнкүрештәге гадәти күзәтүләрдән башлап, фәнни әһәмияте булган эмпиристик эзләнүләрдән килеп чыга торган нәтижеләргә кадәр очрый.

Тәҗрибәнең тулылыгыннан һәм тәмамланганлыгыннан чыгып индуктив фикри нәтижәнең катгый яисә катгый булмаган төрләре күрсәтелә. Шушы уңайдан тулы һәм тулы булмаган индуктив фикри нәтижеләрне аералар. Аларның төп үзенчәлекләрен карап узыйк.

Тулы индукция кулланылганда нәтижә шушы класска (төркемгә) керүче һәрбер предметның билгеле бер билгесе барлыгына (юклыгына) таянып, әлеге билгенең шушы класска тулаем хаслыгы (хас түгеллеге) турында фикер барлыкка килә.

Мондый төрдәге индуктив фикри нәтижә фәкать күләме чикләнгән әйберләргә үз эченә алган ябык классларга карата гына кулланылырга мөмкин. Мәсәлән, Россия Федерациясе субъектлары, Европадагы дәүләтләр саны, шушы төркемдәге студентлар һ.б. Алда китерелгән мисалны без тулы индукциягә туры килә дип әйтә алабыз. Тагын бер мисал китерик. Әйтик, безгә Казан дәүләт университетының аерым бер төркем студентларының бу атнада грипп белән авырулары турында мәгълүмәт алырга кирәк. Аның өчен без шушы төркем студентларының берсен дә калдырмыйча аерым аерым медицина тикшерүенә дучар итәбез һәм аларның грипп белән авырмавын

ачыкласак, элеге төркем студентлары грипп белән авырмый дигән нәтижәгә киләбез. Ләкин, игътибар итәбез, нәтижәгә килү өчен, алда әйтелгәнчә, без бөтен студентларны да медицина тикшерүенә чакырырга тиеш. Әгәр дә төркемнең бер генә студенты тикшерү узмаса нәтижә хакикий була алмый. Димәк, тулы индукция һәрвакыт хакикий нәтижә бирә һәм бу яктан дедуктив фикри нәтижә белән охшаш.

Фән тарихыннан бер мисал. Астрономнар Марс, Венера, Юпитер, Жир планеталарының Кояш тирәле әйләнгәнлеген күзәтеп, аларның орбитасы эллипс рәвешендә булганлыгын ачыкыйлар. Яңа планеталар Уран, Нептун, Плутон һәм Меркурий ачылгандан соң аларның да эллипс рәвешендәге орбитада Кояш тирәли әйләнүе мәгълүм була. Ахыргы чиктә тулы индукциягә таянып, Кояш системасына керүче бөтен планеталар да эллипс сымак орбита буенча әйләнүләре турында нәтижә ясала.

Дөрөс, тулы индукцияне һәрбер очракта да файдаланып булмый. Мәсәлән, Жир шарындагы бөтен кешеләрне дә медицина тикшерүенә тартып, аларның сәләмәтлегенә турында нәтижә алу гамәли яктан мөмкин эш түгел. Бу очракта тулы булмаган (өлешчә) индукция ярдәмгә килә.

2. Өлөшчө индуктив фикри нәтижә.

Өлөшчө дип шушы класска кергән кайбер предметларның билгеле бер сыйфатлары барлыгына (юклыгына) таянып, әлеге сыйфатларның бөтөн класска да хаслыгы (юклыгы) турындагы нәтижә алуны атыйлар.

Билгеләмәдән күренгәнчә, тулы индукциядән аермалы буларак өлөшчө индукциядә нәтижә класска керүче предметларның барысын да тикшерү белән бәйләнмәгән, ягъни нәтижәгә килү өчен класска керүче кайбер предметларны өйрөнү житә. Өлөшчө индукциянең схемасын түбәндәгечә күрсәтергә мөмкин:

Рисәлэләр:

1) S_1 гә P билгесе хас

S_2 гә P билгесе хас

.....

S_n га P билгесе хас

2) $S_1, S_2, \dots, S_n$ К классына керәләр

Нәтижә:

Мөгаен, K классына P билгесе хастыр

Өлөшчө индукция гамәлдә шактый киң кулланыла. Мәсәлән, көз житәр алдыннан, әйтик, арышның уңдырышлылыгын тикшерү өчен бөтөн басуның бер өлөшөн тикшерәләр һәм килеп чыккан нәтижәне басуга таратып ашлыкның нинди булачагы турындагы фикергә киләләр. Шундый ысулны сөт житештерү комбинатының продукциясен тикшергәндә дә кулланырга мөмкин. Өлөшчө индукциянең тулы индукциядән тагын бер зур үзенчәлеге бар. Эш шунда ки, тулы индукциядә рисәлэләр хакикий булганда һәм мантийк кагыйдәләре төгәл үтәлгәндә нәтижә дә һәрвакыт хакикий килеп чыга. Ә менә өлөшчө индукциядә башкача: рисәлэләр хакикий һәм кагыйдәләр үтәлгәндә дә нәтижә якынча гына, чама белән генә хакикий булачак. Чөнки өлөшчө индукциядә нәтижә шушы класска керүче әйберләрнең барысыны да түгел, ә кайберләренә генә таяна. Шунлыктан

килеп чыгучы нәтижәне без катгый рәвештә тулысынча дип кабул итә алмыйбыз, сакчыллык белән карарга тиешбез, өстәмә чаралар күрәп нәтижәне кабат тикшерергә кирәк. Икенче яктан караганда, өлешчә индукциядән барлыкка килүче нәтижәне без, әлбәттә, тулысынча ялган дип тә әйтә алмыйбыз, чөнки нәтижә шушы класска керүче әйберләрнең бер өлешенә таяна.

Тулы булмаган индуктив фикри нәтижә ярдәмендә алына торган гыйлемнең нинди дәрәжәдә хакикийлыгы тикшерелергә тиешле материалның ничек сайлануы белән турыдан туры бәйлә. Шушы уңайдан өлешчә булмаган индукциянең ике төре мәгълүм: популяр һәм фәнни индукция.

Популяр индукция барышында кайбер предметларга хас булган билгеләр барлыгыннан чыгып шушы билгеләрнең класска керүче предметларның барысына да хаслыгы турында фаразлау рәвешендә нәтижә ясала. Бу очракта әлегә әйберләр очраклы рәвештә, санап узган юлы белән алына, шунлыктан популяр индукциядән килеп чыга торган нәтижәнең хакикий булуы шик тудырарга мөмкин, шуның белән бергә нәтижәне бөтенләй ялган дип тә әйтеп булмый. Популяр индукцияне гади санау аша индукция дип тә атыйлар. Әйдәгез, мисал китереп карыйк. Әйтик, Казан ит комбинаты эшләп чыгара торган консервыларының сыйфаты турында безгә нәтижә ясарга кирәк. Аңлашыла ки, бу очракта без тулы индукцияне кулланып алмыйбыз, чөнки алай эшләсәк ит комбинатының бөтен продукциясен бозып бетерәчәкбез. Шунлыктан бөтен продукцияне фәкать бер өлешен генә алабыз, мәсәлән, бер ящик банканы алып тикшерүгә дучар итәбез. Әлегә партиядә тикшерү барышында продукциянең сыйфаты житезлек дәрәжәдә яхшы икәнлегә ачыкланса, Казан ит комбинатының бөтен продукциясе дә, мөгаен, югарыдыр дигән нәтижәгә киләбез. Популяр индукция тарафыннан бирелә торган гыйлемгә, күрәнгәнчә, сак карарга тиешбез. Чыннан да, очраклы рәвештә генә без тикшерү өчен сайлап алган продукциянең сыйфаты югары булырга мөмкин, ә калган өлешенәң сыйфаты түбән булуы ихтимал.

Мөмкин булганда килеп чыга торган нәтижәне башка юл белән тикшерү зарур.

Популяр индукция кулланганда еш очрый торган кайбер ялгышларны әйтеп узу, мөгаен, урынлы булыр. Класска кергән предметларның кайберләрен генә очраклы рәвештә аерып алу ашыгыч нәтижә ясауга китерергә мөмкин. Бу уңайдан Европада шактый вакыт дәвам иткән һәм “Бөтен аккошлар да ак” дип аталган индуктив нәтижәне мисал итеп китерергә мөмкин. “Бөтен аккошлар да ак” дигән нәтижә озак еллар күзәтү нәтижәсендә барлыкка килгән фикер. Чыннан да, безгә тәҗрибә шуны күрсәтә. Әмма әлеге нәтижә 18 гасырда Австралиядә аккошлар арасында кара төстәгеләре барлыгын шулай ук тәҗрибә күрсәткәч, кире кагыла һәм үз көчен югалата (димәк, әлеге кошны “аккош” дип атау татар телендә дөрөс булып чыкмый, башка исем табарга кирәк). Бүгенге көндә дә күп кенә кешеләр шундый хатаны еш ясыйлар. Мәсәлән, аерым бер ЮХИДИ хезмәткәренен ришвәт алуы турында мәгълүмәتكә таянып кайбер кешеләр бөтен ЮХИДИ хезмәткәрләре дә ришвәт ала дигән нәтижәгә киләләр. Мондый юл белән килеп чыга торган нәтижәнең хакикий булуы, әлбәттә, икеле.

Популяр индукция кулланганда ясала торган тагын бер хата шунна гыбарәт: тикшерү барышында моңа кадәр очрый торган вакыйгаларга туры килми торган күренешләргә исәпкә алмаска тырышу күзәтелә. Әйitik, галим тикшерү уздыра һәм тикшерү барышында аның гипотезасына туры килми торган фактлар төшерелеп калдырыла, һәм нәтижә дә, әлбәттә, ялгыш була.

Популяр индукциягә хас булган житешсезлекләргә кайберләре фәнни индукциядә юкка чыгарыла.

3. Фәнни индукция.

Фәнни дип нәтижәне алдан, максатчан рәвештә сайланып алынган һәм очраклылы вакыйгалардан арынган рисәлэләрдән арынган тулы булмаган индукцияне атыйлар.

Тикшерү ысулларының нинди булуыннан чыгып фәнни индукциянең берничә төре мәгълүм.

Беренчесе сайлап алу (селекция) ысулы дип атала. Бу очракта өлешчә индуктив фикри нәтижә алу алдан методик рәвештә билгеле бер принципларга таянган күренешләргә таяна. Әйдәгез, мисал китереп карыйбыз. Алда китерелгән мисалларның берсен алып тулы булмаган фәнни индукциянең үзенчәлеген күрсәтик. Әйтик, шул ук Казан ит комбинатының консервыларының сыйфаты турында нәтижә ясарга кирәк. Хәзер без башка юл белән нәтижә алабыз. Шунысы мәгълүм, эшләп чыгарыла торган консервыларның биш төре бар: беренче төр бөтен продукциянең 15%, икенче төр 25%, өченче төр 30%, дүртенче төр 10%, ә бишенче төр 20% тәшкил итә. Алыначак нәтижәнең хакикийлыган арттыру өчен фәнни индукциянең шушы төрен кулланабыз: һәрбер төр продукциядән тиешле пропорцияләрдән чыгып консербылар алабыз. Мәсәлән, тикшерү өчен 100 консерв банкасы алсак, аларның өлешләре консервыларның төрләре өлешләренә туры килергә тиеш. Шуның өстенә без әлеге тикшереләсе консервыларны төрле вакытта (әйтик, иртә, көндөз һәм эш вакыты тәмамланыр алдыннан) алсак, килеп чыга торган нәтижәнең хакикаткә якынрак булуына ышанабыз.

Икенчесе. Сәбәп һәм нәтижә элементләрен ачыклауга нигезлэнгән фәнни индукция, ягъни рисәлэләрдәге кайбер кабатланучы билгеләр белән нинди дә вакыйгаларның үзенчәлекләренәң узара бәйлэнгәнлеген чагылдыручы индуктив фикри нәтижә.

Билгеләмәдән күренгәнчә, төп әһәмияткә сәбәп һәм нәтижә арасындагы элементнең барлыгын ачыклау тора. Сәбәп дип яңа күренешне барлыкка китерүче яисә нинди дә булса үзгәреш тудыручыны әйтәбез. Барлыкка

килгән яңа күренеш яисә үзгәреш нәтижә дип атала. Сәбәп һәм нәтижә арасында котылгысыз бәйләнеш күзәтелә, алар бер берсеннән башка яши алмыйлар, шул ук вакытта алар арасында билгеле бер дәрәжәдә каршылык та бар: сәбәп активрак, ә нәтижә пассиврак.

Сәбәп һәм нәтижә арасындагы мөнәсәбәтләрне ачыклау чынбарлыкта шактый катлаулы, чөнки бик күп сәбәпләр бер үк вакытта бик күп нәтижеләр барлыкка китерәләр, моннан тыш алар арасында вакыт буенча да төрле сузылышлар булырга мөмкин (мәсәлән, бүгенге сәбәп берничә көннән, айдан, хәтта берничә елдан соң гына нәтижә бирә).

Сәбәп һәм нәтижә арасындагы мөнәсәбәтләрне түбәндәгечә тасвирларга була. **Беренчедән**, гөмүмилек, ягъни, чынбарлыкта бер генә вакыйга да сәбәпсез барлыкка килми. Һәрбер вакыйганың үз сәбәбе бар һәм әлеге вакыйганы тудырган сәбәпне тикшерү иртәме соңмы нәтижә китерәчәк.

Икенчедән, вакыт буенча бер бер артлы килү. Ягъни сәбәп һәрвакыт нәтижәдән алданрак йөри, ә нәтижә соңрак туа, алар арасында вакыт аерымлыгы булырга тиеш. Аерым очракларда вакыт аерымлыгы секундның бер өлешен генә (мәсәлән, мылтыктан ату сәбәбе белән тән жәрәхәте барлыкка килүе), ә икенче очракларда, әйткәнебезчә, берничә ел тәшкил итә (мәсәлән, кеше сыйфаты начар ризык белән тукланса аның нәтижәсе берничә сәгатътән, көннән соң күренергә мөмкин, геологиядә вакыт аерымлыгы берничә йөз, мең, миллион еллар тәшкил итә һ.б.). Шушы үзенчәлектән чыгып без чын сәбәпне уңышлырак эзли алабыз, чөнки сәбәп булырга мөмкин вакыйгаларның нәтижәдән алдан килгәннәрен генә тикшерәбез. Ләкин, һәрбер алдан килгән вакыйганы теги яки бу нәтижәнең сәбәбе итеп, әлбәттә, карарга ярамый.

Өченчедән, сәбәп һәм нәтижә арасында турыдан туры элемтә булырга, алай гына да түгел, сәбәп нәтижәне “тудырырга”, барлыкка китерергә тиеш.

Дүртенчедән, сәбәп һәм нәтижә арасындагы мөнәсәбәтләр барышында сәбәптән нәтижәгә энергия, матдә күчүе зарур. Иң кимендә шушы шартлар

булганда теге яки бу вакыйганың, күренешнең төгәл сәбәбен билгеләү мөмкин.

Мантыйкта сәбәп һәм нәтижә арасындагы мөнәсәбәтләрне табу өчен берничә ысул бар.

Охшашлык ысулы. Аның мәгънәсе шуннан гыйбарәт. Төрле фактлар һәм күренешләр бер берсе белән чагыштырылалар һәм алар арасындагы уртаклыкка игътибар ителә. Мисал китерик. Мәсәлән, без салават күперенең килеп чыгышы турында фикер йөртәбез ди, һәм шул уңайдан аның барлыкка килү очраklarын күзәтәбез: яңгыр яуганда, яңгырдан соң, иртәнге чык төшкәндә, су шарлавыгында, фонтан атканда, кояш нурының пыяла призма аша узганда һ.б. Әлеге күренешләрнең төрле булуына карамастан, аларның охшашлыгы күзгә ташлана: кояш нурының билгеле бер рәвештәге үтә күренмәле жисем аша узуы. Шуннан чыгып без салават күперенең килеп чыгуы турында билгеле бер нәтижәгә киләбез. Охшашлык ысулына таянган индуктив фикри нәтижәнең формуласы болай чагылыш таба:

ABC... --- a

ACD...--- a

AEI...--- a

A, мөгаен, а ның сәбәбе

Охшашлык ысулының танып белү өчен әһәмияте гаять зур һәм ул фән өлкәсендә киң кулланыла. Шул ук вакытта әлеге ысулга саклык белән карарга кирәк, чөнки ул һәрвакытта да хакикий гыйлем бирмәскә мөмкин. Мәсәлән, берничә тапкыр буш чиләк белән баручыны күреп, аннары уңышсызлыкка очраганнан соң ялгыш нәтижә ясарга мөмкин: уңышсызлыklarның сәбәбе – буш чиләк.

Бердәнбер аерымлык ысулы. Әлеге ысулның мәгънәсе шуннан гыйбарәт. Бер берсенә охшаган әйберләр, вакыйгалар кайбер яклары белән аерылалар һәм нәкъ менә шушы аерымлык теге яки бу нәтижәнең сәбәбе булырга мөмкин. Мәсәлән, ике пыяла савыт алабыз һәм икесенә дә тычкан жибәрәбез, ләкин бер савыттан һаваны суыртып алсак (ягъни аерымлык

фәкәть һаваның булмавында гына, башка яктан караганда ике пыяла савыт тулысынча охшаш), тычканның үлем хәленә житүен күрәбез, димәк, тычканның үлеменә китерүче сәбәп – пыяла савытта һаваның юклыгы. Бердәнбер аерымлык ысулынына таянучы индуктив фикри нәтижәнең формуласы болай чагылыш таба:

ABC...--- a

BC...--- a юк

Димәк, a ның сәбәбе A

Ияреп баручы үзгәрешләр ысулы. Әлеге ысулның мәгънәсе аның исемендә чагылыш таба: нинди дә булса шартларның үзгәрүе яңа күренешләр белән ияреп бара икән, яңа күренешләрнең сәбәбе булып шартларның үзгәрүе торадыр. Мәсәлән, маятникның озынлыгын үзгәртсәк, әйтик озынайтсак, аның хәрәкәте акрынаячак, ә маятникның озынлыгын тагын да арттырсак, аның хәрәкәте тагын да акрынаячак, Шулай итеп, маятникның хәрәкәт тизлеге маятникның нинди озынлыкта булуы белән бәйлә икән нәтижәгә киләбез. Әлеге ияреп баручы үзгәрешләр ысулының формуласы шулай языла:

$A_1BC...---a_1$

$A_2BC...---a_2$

$A_3BC...---a_3$

Димәк, a ның сәбәбе булып A тора.

Калдыклар ысулы. Бу очракта теге яки бу күренеш өлешләргә бүлеп өйрәнелә һәм һәрберсенен, берсеннән кала, сәбәбе мәгълүм. Мисал. Әйтик, нинди дә булса авторның кулъязмасын авторучка белән билгеләр ясый ясый өч редактор укыган, ди (A, B, C). Бер редакторның (B) кулъязманы зәңгәр төс (y), ә икенчесе (C) кызыл төс (z) белән төзәткәнлегенә мәгълүм. Әмма кулъязмада яшел (x) төсле төзәтмәләр дә очрый. Мөгаен, яшел төсле авторучка белән өченче редактор (C) эшләгәндер, дигән нәтижәгә килә алабыз. Калдыклар ысулының формуласы:

ABC шартларында хуз күренеше барлыкка килә

ху_z күренешенен у өлеше барлыкка килүе В шарты белән бәйле

ху_z күренешенен z өлеше барлыкка килүе С шарты белән бәйле

Мөгаен, А шарты – ху_z күренешенен х өлеше барлыкка килүе белән бәйлелер.

Сәбәп һәм нәтижә арасындагы элементларне билгеләүдә алда тикшерелеп узылган ысуллар, кагыйдә буларак, бер берсе белән тыгыз бәйләнгәннәр, бер берсен тулыландыралар һәм индуктив фикри нәтижәнең дөрөслеген ныгытуга ярдәм итәләр.

Тема буенча кабатлау өчен сораулар һәм күнекмэләр.

1. Индуктив фикри нәтижәнең өстенлегә һәм кимчелегә нинди?
2. Тулы һәм өлешчә индуктив фикри нәтижә узара бәйләнгәннәрме?
3. Тулы һәм тулы булмаган индуктив фикри нәтижәгәләргә икешәр мисал китерегез.

4. Сәбәп һәм нәтижә арасындагы элемтэләр урнаштыруның нинди ысуллары бар?

5. Популяр һәм фәнни индукциягә мисаллар китерегез.

6. Ни өчен өлешчә индукциядә нәтижә якынча гына була?

7. Өлешчә индуктив фикри нәтижәдә нинди ялгышлар киң таралган?

8. Түбәндәге индуктив фикри нәтижәдәләрдә ялгыш бармы, булса аны күрсәтегез:

1) Туристлар, таныш булмаган шәһәргә пик вакытында килеп анда транспортның нык тулган булуын күрделәр һәм бу шәһәрдә транспорт һәрвакыт тулган була дигән нәтижәгә килделәр.

2) Иртә белән институтка укырга барганда Гаптери юлын кара мәче кисте. Шул көнне Гаптери институтта икеле алды. Гаптери шундый нәтижә ясады: минем икеле алуның сәбәбе иртә белән минем юлны кискән кара мәче.

3) Гаптери мантыйкны өйрәнә. Мәймүнә мантыйкны өйрәнә. Шәвәли мантыйкны өйрәнә. Касыйм мантыйкны өйрәнә. Хәдичә мантыйкны өйрәнә. Ринат мантыйкны өйрәнә.

Гаптери, Мәймүнә, Хәдичә, Шәвәли, Касыйм, Ринат Казан дәүләт университетының 207 төркем студентлары.

Димәк, 207 төркем студентлары мантыйкны өйрәнә.

Тема буенча әдәбият:

1. Каверин Б.И., Демидов И.В. Логика для юристов: Учебное пособие для вузов / Под ред. Проф. Б.И. Каверина. – М.: ЮНИТИ-ДАНА, 2004.
2. Иванов Е.А, Логика: учеб. Для студентов юрид. Вузов и фак./Е.А. Иванов. – Изд. 3-е, перераб. и доп. – М.: Волтерс Клувер, 2007.
3. Кириллов В.И., Старченко А.А. Логика: Учебник для юридических вузов. – Изд. 5-е, перераб. и доп. – М.: Юристъ, 2002.
4. Тер-Акопов А.А. Юридическая логика: Учебное пособие.- М.: ИКФ Омега-Л, 2002.
5. Гусев Д, А. Логика: конспект лекций с задачами / Д.А. Гусев. – М.: Айрис-пресс, 2005.
6. Михалкин Н.В. Логика и аргументация в судебной практике: учебник для вузов. – СПб.: Питер, 2004.
7. Гетманова А.Д. Учебник логики. – М.: Айрис-пресс, 2007.

6 лекция.Мантыйкның төп кануннары

- 1. Тәңгәллелек кануны.**
- 2. Каршылыклылык кануны.**
- 3. Өченчене инкар итү кануны.**
- 4. Тиешле дәрәжәдә дәлилләү кануны.**

1. Тәңгәллелек кануны.

Чынбарлыкта бихисап объектив кануннар хакимлек итә. Нәрсә соң ул канун? Фәлсәфи күздөктән караганда канун төшенчәсенә шундый билгеләмә бирелә. Канун күренешләрнең структурасын, үсешен, халәтен билгеләүче һәм алар арасындагы әһәмиятле, эчке, тотрыклы, котылгысыз, кабатланучан, объектив элементларне чагылдыручы категория. Икенче төрле әйткәндә, канун ул котылгысыз, үзгәртеп булмаслык күренеш. Мәсәлән, тереклектә шундый канун булып һәрбер жан иясенең үлемгә дучар булуы. Бу котылгысыз тормыш кануны, аннан берничек тә котылып булмый, без әлеге кануннарны, башка жан ияләреннән аермалы буларак, танып белә үз тормышыбызда файдалана алабыз. Ләкин кешенең акыл өлкәсендә, фикер рәвешендә объектив кануннар була аламы соң? Бу очракта бит һәркем үзе теләгәнчә уйлый түгелме соң? Монда табигатьтәге кебек объектив кануннар булырга мөмкинме соң?

Әлбәттә, бик мөмкин, чөнки, алда күрсәтелеп узганча, кеше фикерләрендә, уйларында объектив чынбарлыктагы кануннар чагылыш таба. Инглиз галиме һәм фәлсәфәчесе Джон Локк әйткәнчә, безнең уйларыбызда тышкы дөньяда булмаган бер нәрсә дә юк. Әгәр дә кешеләрнең эчке дөньясында кануннар булмаса без алдагы темаларны эзлекле рәвештә ачыклай алмас идек. Алай гына да түгел, аерым темаларга караган кайбер мантыйкый кануннарны, кагыйдәләрне без инде тасвирлап уздык (мәсәлән, төшенчәнең күләме һәм эчтәлегә арасындагы кире бәйләнеш, гади категорик силлогизмның кагыйдәләре һ.б.) Алардан тыш мотун мантыйкка карый торган һәм шунлыктан мантыйкның төп кануннары дип аталган кануннар да

бар, ягъни алар кеше уйларының барлык өлкэләренә дә үтеп керәләр. Андый кануннарның билгеләмәсе болай чагылыш таба. **Уй өлкәсендәге канун** дип уйның элементлары, уйлар арасындагы мөһим, тотрыклы, котылгысыз, кабатланучан, объектив элементларне чагылдыручы категорияне атыйлар. Андый кануннарның бүгенге көндә дүртесе мәгълүм: тәңгәллелек, каршылысызлык, өченчене инкар итү һәм тиешле дәлилләү. Беренче өч канунны борынгы заман галиме Аристотель, ә соңгысын XVII-XVIII гасырларда яшәгән һәм ижат иткән алман фәлсәфәчесе, математигы һәм физигы Г.В. Лейбниц ача. Әйдәгез аларга кыскача булса да тасвирлама биреп узыйк.

Тәңгәллелек канунының эчтәлеген шулай әйтәләр: предмет турындагы һәрбер объектив яктан хакикий һәм мантийгый яктан дәрәҗә фикер яисә төшенчә төгәл булырга һәм үзенә туры мәгънәсен фикер барышында саклап калырга тиеш. Элегә канунның символик чагылышы түбәндәгечә:

“ $A=A$ ”, яки

“ $A \rightarrow A$ ”

Икенче төрелә әйткәндә, тәңгәллелек кануны фикер барышында, башыннан ахырына кадәр, теләсә нинди фикернең үзенә үзе туры килүен таләп итә, ә ике төрле фикер, төшенчә, киресенчә, узара тәңгәлләштерелергә тиеш түгел. Дәрәҗә фәлсәфи, диалектик яктан караганда бу канун белән килешмәскә дә мөмкин, чөнки чынбарлыкта һәрбер әйбер, күренеш һәрвакыт, бертуктаусыз хәрәкәттә, димәк үзгәрештә, димәк кичәгә әйбер бүген үзгәрде, аны инде тулысынча тәңгәл дип әйтеп булмый. Шулай булса да ул шушы әйбер булудан туктамады ич. Чыннан да, озак вакытлар күрешмәгән кеше белән очрашкан, аның нык үзгәрүенә карамастан без аны таныйбыз, аның үзе булып калуына ышанабыз. Казан шәһәре соңгы 10-15 елда гаять нык үзгәрде, яңарды, ләкин ул барыбер үзенә үзе тәңгәл булып кала. Шулай итеп әйберләр, күренешләр, вакыйгалар турындагы фикерләр дә төгәл булырга тиешләр.

Тәңгәллелек кануны үтәлешенәң кайбер шартлары. **Беренчедән**, безнең фикер шушы предметка тәңгәл калырга тиеш. Ягъни предмет бөтен фикер барышында шушы фикер аша төгәл чагылыш табарга тиеш, әлеге фикердәге әйберне башка әйбергә алыштыру зур хатага китерә. Бу шарт бозылганда “төшенчәне алыштыру” дип аталган мантийгый ялгыш барлыкка килә. Мәсәлән, кайбер очрата бер үк әйберне берничә төшенчә аша белдерергә мөмкин, ә бер төшенчә берничә әйберне чагылдыра. Әйттик “арпа” төшенчәсе аша орлыкны да, күз авыруын да әйтәләр һәм шуның нәтижәсендә фикер барышында буталчылыктар барлыкка килергә мөмкин: бер үк төшенчәгә ике кеше ике төрле мәгънә сала.

Икенчедән, әйбер турындагы фикер үзенәң эчтәлегенә тәңгәл килергә тиеш. Әлеге шарт бозылган очракта “тезисны алыштыру” дип аталган мантийгый ялгыш барлыкка килә. Ул ялгыш белмичә, яисә белә торып башкарылырга мөмкин.

Тәңгәллелек кануын бозу, әйтеп узылганча, максатчан да, ялгыш та бозыларга мөмкин, ә кайбер очракларда комик эффект алу өчен файдаланыла. Мәсәлән, анекдотларда. Ике кеше очраша. Берсенең кулы гипста. Менә кулымны ике урында сындырдым, ди. Икенчесе: башка ул урыннарда бармагыз. Тагын бер анекдот: Сезнең кунакханәдә тыныч бүлмәләр бармы? Бездә бөтен бүлмәләр дә тыныч, тик кайчагында яшәүчеләр генә тавышлана.

Күренчәнчә, тәңгәллелек кануны фикер барышында киң кулланыла һәм аны үтәү гаять зур әһәмияткә ия.

2. Каршылыктылык кануны.

Тәңгәллелек кануны белән мантийкның икенче кануны – каршылыксызлык – тыгыз бәйләнгән. Әгәр дә беренче канун булмаса икенчесе дә була алмас иде дип әйтсәк тә була. Шул вакытта икенче канун чагыштырмача мөстәкыйль, чөнки ул фикернең эзлеклелеген һәм каршылыксызлыгын тәмин итә. Алды күрсәтеп узылганча, тәңгәллелек канунының нигезен әйберләрнең, күренешләрнең узара бәйләнештә һәм үзгәрештә булуларына карамастан билгеле бер вакыт дәвамында үз үзләренә туры килүе тәшкил итә. Шушы объектив халәттән тагын бер нәтижә килеп чыга: әгәр дә нинди дә булса предмет яши икән, ул бер ук вакытта яшәмичә булдыра алмый, әгәр дә аның нинди дә булса сыйфатлары бар икән, ул шушы сыйфатлардан азат була алмый, теге яки бу предметлар белән мөнәсәбәттә тора икән, бер ук вакытта әлеге мөнәсәбәтләрдән азат була алмый.

Формаль мантийкта фикернең әлеге үзенчәлеге мантийгый канунда чагылыш таба: **бер үк әйбер турындагы, бер үк вакытта һәм бер үк мөнәсәбәттәге, капма-каршылык мөнәсәбәтләрендә торучы ике фикер бер үк вакытта хакикий була алмыйлар. Аларның берсе котылгысыз рәвештә ялган.**

Формуласы:

“А һәм А түгел дип икларлау дөрес түгел”.

Әлеге канун үтәлсен өчен берничә шарт булуы зарур.

Беренчедән, әгәр дә без бер әйбернең нинди дә булса билгесе барлыгын танып, шул ук әйбернең нинди дә булса икенче билгесе барлыгын инкар исәк, каршылык булмаячак. Мәсәлән, “Гаеплелеге судта танылган затлар җаваплылыкка тартылырга тиешләр” һәм “Бер кем дә, гаеплелеге дәлилләнмәгән килеш җаваплылыкка тартыла алмый” фикерләрдә бернинди дә каршылык юк.

Икенчедән, әгәр дә сүз ике әйбер турында сүз барса, каршылыксызлык кануны үз көчен югалта. Мәсәлән, “Гаптери үз гаебен таныды” һәм “Мәрфуга үз гаебен танымады” фикерләре арасында да, әлбәттә, каршылык юк.

Өченчедән, әгәр дә без бер үк әйбергә карата, бер үк сыйфаты турында иккарлыйбыз һәм инкарлыйбыз, әмма төрле вакытта икән, бу очракта да каршылык күренми. Мәсәлән, “Студент Мәймүнә яхшы укый” һәм “Студент Мәймүнә яхшы укымый” дигән фикерләр арасында да каршылык булмаска мөмкин, чөнки бер үк студент Мәймүнә беренче курста яхшы укырга, ә икенче курста начар укырга мөмкин.

Дүртенчедән, әгәр дә без бер үк әйбергә карата, ләкин төрле мөнәсәбәттә карасак каршылык булмаячак. Мәсәлән: “Студент Хәдичә гарәп телен яхшы белә” һәм “Студент Хәдичә гарәп телен яхшы белми” дигән фикерләр арасында да каршылык булмаска мөмкин, чөнки беренче очракта без студент Хәдичәне икелгә укучы башка студент белән чагыштырсак, Хәдичә, әлбәттә, яхшы укучы, ә менә без аны гарәп теле укытучычы белән чагыштырсак, ул гарәп телен начар белүчеләрдән булачак.

Димәк, каршылыксызлык кануны фәкать бер үк әйбер, аның бер үк сыйфаты, бер үк вакытта һәм бер үк мөнәсәбәттә булуын чагылдыручы фикерләр өчен зур әһәмияткә ия.

Өлеге канун капма каршылык мөнәсәбәтләрендә торучы ике фикернең берсе ялган икәнлеген күрсәтә, әмма нәкъ кайсы фикернең ялганлыгын ул ачыкламый, алай гына да түгел, фикерләрнең икесе дә ялган булуы мөмкин.

3. Өченчене инкар итү кануны.

Башка кануннар кебек өченчене инкар итү канунының да объектив нигезе бар. Анда чынбарлыктагы әйберләрнең билгеле бер вакытта сыйфаты яктан тотрыклы булып калулары чагылыш таба. Икенче төрле әйткәндә теге яки бу әйбер яки яшәми, теге яки бу сыйфаты бар яки юк, башка әйберләр белән нинди дә булса мөнәсәбәттә тора яки тормый. Бу яктан караганда дөнья альтернатив, икегә бүленгән: әйберләр бар яки юк, шунлыктан уйлау, фикер дә альтернатив булмыйча кала алмый.

Өченчене инкар итү кануны болай тасвирлана: бер үк әйбер турындагы каршылык мөнәсәбәтләрендә торучы ике фикер бер үк вакытта бергә ялган була алмыйлар: аларның берсе котылгысыз рәвештә хакикий.

Формуласы:

“А яки А түгел”.

Күренгәчә, мантийкның өченче кануны каршылык мөнәсәбәтендә торучы фикерләр өчен гаять мөһим. Башка мөнәсәбәтләр булганда мантийкның башка кануннары файдаланыла. Әйдәгез мисаллар китереп карыйк.

Беренче фикер: “Бу кеше жинаять кылды”. Икенчесе: “Бу кеше жинаять кылмады”. Бу очракта каршылык мөнәсәбәтләрендә торучы ике фикернең бер үк вакытта ялган була алмаганлыгын күрәбез. Чыннан да, әлеге фикерләрнең берсе хакикий булырга тиеш, әгәр дә без бер фикернең ялганлыгын дәлилләсәк, икенчесенең хакикий икәнлеген дәлилләүнең кирәге калмаячак, чөнки канун буенча алар икесе бер үк вакытта ялган була алмыйлар. Дөрес, өченчене инкарлау кануны, алда тикшерелеп узган канун кебек, каршылык мөнәсәбәтләрендә торучы фикернең нәкъ менә кайсы хакикий икәнлеген алдан ук әйтми. Ләкин аларның берсе хакикий икәнлеге безгә алдан ук билгеле.

4. Тиешле дәрәжәдә дәлилләү кануны.

Ниһаять, мантийның соңгы, дүртенче төп кануны. Аның эчтәлеген шуннан гыйбарәт: теләсә нинди фикер (тезис) көчкә ия булсын өчен ул һичшиксез рәвештә нинди дә булса аргументлар (нигезләр) белән дәлилленгән булырга тиеш. Икенче төрле әйткәндә шушы аргументларга таянып без фикернең хакикийлыгына ышанмыйча булдыра алмыйбыз.

Тиешле дәрәжәдә дәлилләү канунының, әлбәттә, башка мантийгый кануннар кебек, объектив нигезләре бар. Чыннан да, чынбарлыктагы бөтен күренешләрнең дә үз сәбәбе бар, аны күрә белергә генә кирәк.

Мантийкның беренче кануны (тәңгәллелек) төшенчәләргә кагыла, икенче һәм өченче кануннар фикергә кагыла, ә менә дүртенчесе фикри нәтижә белән турыдан туры бәйләнгән. Мантийгый яктан дәрәжә төзелгән фикри нәтижә һәрвакыт хакикий булырга тиеш.

Алда, фикри нәтижәне өйрәнгәндә китергән мисалларны кабат китерсәк без моңа инанабыз. Мәсәлән, ике рисәләдән “Бөтен тереклек иясе үлемгә дучар” һәм “Кешеләр тереклек иясе” котылгысыз рәвештә “Бөтен кешеләр дә үлемгә дучар” дигән килеп чыга, чөнки әлеге фикри нәтижә тормыш вакыйгаларын чагылдыра. Әгәр дә тиешле дәрәжәдә дәлилләр юк икән, мондый фикерне хакикий дип танырга мөмкин түгел.

Шул ук вакытта гаять зур әһәмияткә ия булган шундый сорау туарга мөмкин: ничек итеп теге яки бу фикерне дәлилләп була соң? Аргументларны каян алырга? Әлеге сорауга без түбәндәгечә җавап бирә алабыз.

Беренчедән, кешенең шәхси тормыш тәҗрибәсе. Тормыш тәҗрибәсе дәлилләү көченә ия булган гаять күп мәгълүмәт бирә. Мисал өчен, ел фасылларының алышуы, һәрбер кешенең вакыт узу белән картаюы һ.б. Ләкин шәхси тормыш тәҗрибәсе барча фикерләргә дә дәлилләү чыганагы булып тора алмый, әйitik Жир шарының эчке төзелеше белү өчен башка, кеше тормышында очрамый торган фактлар кирәк.

Икенчедән, башка кешеләрнең тормыш тәҗрибәсе дә, аларның сөйләүләре дәлилләү чарасы булып тора. Мәсәлән, кешенең җинаять кылуда гаеплеме түгелме икәнлеген нигездә шаһитлар биргән мәғлүмәткә таянып дәлиллиләр.

Өченчедән, хакикийлыгы расланган теләсә нинди башка фикер, мәсәлән, Мәскәү шәһәренең Казанга караганда соңрак төзелүе.

Дүртенчедән, рәсми документлар. Мисал өчен халык санын алу турында, икътисадның халәте һ.б. турында статистик мәғлүмәтләр.

Бишенчедән, фән тарафыннан ачылган кануннар, теоремалар, аксиомалар. Алар ярдәмендә шактый күп, фән һәм практика өчен әһәмиятле фикерләрне дәлилләү мөмкин.

Өлеге аргументлар, һәрбер очракта индивидуаль рәвештә кулланыла, аларның берсе белән генә чикләнеп калырга һич тә ярамый, алар бер берсен тулыландыралар.

Җитәрлек дәрәжәдә дәлилләү кануны, башка мантийгый кануннар белән бергә безнең фикерне, фикри нәтиҗәләрне ачык, эзлекле, хакикий, нәтиҗәле итәргә ярдәм итә.

Мантийкның әһәмияте, кеше нинди генә өлкәдә шөгыльләнмәсен, бигрәк тә фән белән бәйлә эшчәнлектә, аның төп кануннарын тиешле дәрәжәдә, аңлап, эзлекле, ижади рәвештә файдалана белүдә чагылыш таба. Дөрөс мантийны яхшы белү фикри нәтиҗәләр ясаганда ялгышлардан бөтенләй азат булу дигән сүз түгел. Мантийк фәне аны вәгъдә дә итми. Әмма мантийкны яхшы белүче үзенә үзе куйган максатларга тизрәк ирешә, үз фикерләрен башкаларны ышандырырлык итеп аңлата белә.

Тема буенча кабатлау өчен сораулар һәм күнекмэлэр.

1. Нәрсә ул мантыйгый канун?
2. Мантыйгый кануннарның объектив нигезләре бармы?
3. Мантыйкның кануннарын кем ачкан?
4. Дини тәгълиматътә мантыйкның төп кануннары файдаланыламы?
5. Мантыйкның төп кануннары Ислам динендә файдалану мөмкинме, һәм ул анда нинди урын алып тора?
6. Мантыйкның төп кануннары фән өлкәсендә ничек файдаланыла?
7. Түбәндәге мазәкләрдә тәңгәллелек канунының ничек бозылганлыгын күрсәтегез:
 - 1) – Син йөзә беләсеңме?
 - Йөзә беләм.
 - Ә су астында күпме торасың?
 - Берәрсе өстерәп чыгарганга кадәр.
 - 2) – Кечкенә вакыттагы хыяллар! Берсе генә булса да тормышка аштымы соң?
 - Минек ашты. Кеченә вакытта әни минем чәчне тараганда чәчләрем булмаса яхшы булыр иде дип хыяллана идем. Хәзер минем чәчләрем юк.
 - 3) Укытучы укучыга:
 - Бүген син дәрескә ни өчен соңа калдың?
 - Мин иртә белән этигә иярәп балыкка бармакчы идем, ләкин ул мине үзе белән алмады.
 - Этиең сиңа ни өчен балыкка түгел, мәктәпкә барырга кирәклегең аңлаткандыр?
 - Әйе, аңлатты, эти суалчаннар аз, икебезгә дә житми,— диде
 - 4) Бер кеше таксисттан сорый:
 - Вокзалга бару өчен күпме түләргә кирәк?
 - Ике йөз сум, утырыгыз.

— Рәхмәт, күпме акчаны янга калдырганны белү өчен генә сездән сорадым.

5) Имтихан барышында укытучы студенттан сорый:

— Сезнең фамилиягез?

— Ибраев, — дип җавап бирә студент елмаеп.

— Ни өчен сез елмаясыз? — дип сорый укытучы.

— Мин бик сөенәм.

— Нәрсәгә сөенәсез соң?

— Беренче сорауга дәрәҗә җавап биргән өчен.

6) Бер хужабикә икенчесеннән сорый:

— Синең өйдә тараканнар бармы?

— Әйе.

— Ниче алар белән көрәшәсең?

— Ниче көрәшәм... карандаш алдым.

— Шуннан?

— Ничек шуннан, — алар хәзер почмакта утыралар һәм рәсемнәр ясыйлар.

Тема буенча әдәбият:

1. Гусев Д.А. Логика: Учебное пособие для вузов – М.: ЮНИТИ-ДАНА, 2004.

2. Каверин Б.И., Демидов И.В. Логик для юристов: Учебное пособие для вузов / Под ред. Проф. Б.И. Каверина. – М.: ЮНИТИ-ДАНА, 2004.

3. Иванов Е.А, Логика: учеб. Для студентов юрид. Вузов и фак./Е.А. Иванов. – Изд. 3-е, перераб. и доп. – М.: Волтерс Клувер, 2010.

4. Кириллов В.И., Старченко А.А. Логика: Учебник для юридических вузов. – М.: Юристъ, 2002.

5. Гетманова А.Д. Учебник логики. – М.: Айрис-пресс, 2010.

6. Михалкин Н.В. Логика и аргументация в судебной практике: Учебник для вузов. – СПб.: Питер, 2004.

Йомгаклау сүзе

Хөрмәтле укучыбыз!

Без кыскача мантийк фәненең тарихын, аның нәрсә белән шөгыльләнгәнән, аны өйрәнүчеләр өчен әһәмиятен, төшенчәнең асылын, килеп чыгышын, төп төрләрән, алар арасындагы мөмкин булган мөнәсәбәтләрне тикшердек. Фикер белән бәйле булган темада фикернең төшенчәләрдән башка барлыкка килә алмавын күрдек, фикернең эчке төзелешен, эчтәлеген, төрләрән тикшереп уздык. Моннан тыш фикерләр белән төрле мантийгый операцияләр ясарга өйрәндек, фикерләр арасындагы мөнәсәбәтләргә игътибар иттек.

Фикри нәтижәгә багышланган параграфта фикри нәтижәләрнең төрләрән, аларның үзенчәлекләрен һәм әһәмиятен чагылдырырга тырыштык.

Аерым урынны мантийгый кануннарны тасвирлау, аларның мәгънәсен, кулланышын ачыkladык.

Алдагы дәрәслектә, мөгаен, башка темаларга, аерым алганда мантийгый күнегүләргә, башка мәсьәләләргә игътибар итәрбез.

Укучыларыбызның шушы дәрәслек буенча тәкъдим яисә киңәшләре булса без бик шат булырбыз. Язу өчен электрон адрес: zaripovmm1@mail.ru
www.zarifman1.jimbo.com

Мантыйк буенча зачетка, имтиханга эзеләнү өчен сораулар

1. Мантыйкның барлыкка килүе һәм үсеше.
2. Кешенең уйлавы – мантыйкның объекты.
3. Төшенчэләр барлыкка килүенең мантыйгый операцияләре.
4. Төшенчәне гомуми тасвирлау.
5. Төшенчәнең күләме һәм эчтәлегә.
6. Төшенчәне күләме һәм эчтәлегә арасындагы кире мөнәсәбәт кануны.
7. Төшенчэләрнең төп төрләрә.
8. Төшенчэләр арасындагы мантыйгый мөнәсәбәтләр. Килешүчәнлек мөнәсәбәтләрә.
9. Төшенчэләр арасындагы мантыйгый мөнәсәбәтләр. Килешмәүчәнлек мөнәсәбәтләрә.
10. Дефиниция, аның төрләрә һәм әһәмияте.
11. Дефинициянең төп кагыйдэләрә.
12. Төшенчәне чикләү һәм гомумиләштерү.
13. Төшенчәне бүлү. Бүлүнәң кагыйдэләрә һәм төрләрә.
14. Фикер. Фикер һәм жөмлә.
15. Категорик фикер һәм аның төзелеше.
16. Категорик фикерләрне классификацияләү. Фикерләрнең берләштерелгән классификациясә.
17. Фикерләр арасындагы мантыйгый мөнәсәбәтләр. Килешүчәнлек мөнәсәбәтләрә.
18. Фикерләр арасындагы мантыйгый мөнәсәбәтләр. Килешмәүчәнлек мөнәсәбәтләрә.
19. Мантыйгый квадрат.
20. Фикри нәтижә һәм аның төрләрә.
21. Дедуктив фикри нәтижә.
22. Турыдан туры фикри нәтижә. Әвелерлдерү.

- 23.Турыдан туры фикри нәтижә. Әйләндерү.
- 24.Турыдан туры фикри нәтижә. Предикатка каршы кую.
- 25.Гади категорик силлогизм һәм аның төзелеше.
- 26.Гади категорик силлогизмның гомуми кагыйдәләре.
- 27.Гади категорик силлогизмның беренче фигурасы.
- 28.Гади категорик силлогизмның кенче фигурасы.
- 29.Гади категорик силлогизмның икенче фигурасы.
- 30.Гади категорик силлогизмның өченче фигурасы.
- 31.Индуктив фикри нәтижә. Тулы индукция
- 32.Индуктив фикри нәтижә. Өлешчә индукция.
- 33.Фәнни индукция.
- 34.Сәбәп-нәтижә мөнәсәбәтләрен табуның индуктив ысуллары.
- 35.Тәңгәллелек кануны
- 36.Каршылыклылык кануны.
- 37.Өченчене инкар итү кануны.
- 38.Житәрлек дәрәжәдә нигезләү кануны
- 39.Дәлилләү һәм аргументлау.
- 40.Кире кагу.